

U-GHAWJA f'Ghawdex

Awissu/Settembru 2000 - Nru. 821



GOZO CATHEDRAL
PARISH CENTRE

DONATED BY
fr Tony
8/05
(DATE)

GAD
113471



MANRESA
dar
il-mistrieh

L-ghażla shiha ta' servizzi

bankarju u finanzjarji

fil-qalba tar-Rabat,

Ghawdex.

Lombard Bank Malta p.l.c.

Triq Ninu Cremona,

Rabat, Ghawdex.

Tel: 558717-8-9


Fax: 558713



LOMBARD BANK

Balzan • Qormi • Sliema • San Ġiljan
Valletta • Rabat, Ghawdex

LOMBARD BANK



**Magħkom
fir-Rabat Ghawdex**

f' din il-ħarġa

| | |
|---------------------------------------|------|
| Editorjal | • 3 |
| Il-Hajja fid-Djoċesi | • 4 |
| X'gara dan l-aħħar | • 6 |
| Ghawdex 300 mit sena ilu – | |
| Il-pagi tal-Kirurgu u tat-Tabib | • 9 |
| Id-Dinja ta' Ċikku l-Ghawdx | • 10 |
| L-Intervista: Manresa - | |
| Dar il-Mistrieħ f'Ghawdex | • 12 |
| Hidma mal-Professionisti - | |
| Esperjenza ta' Sena | • 16 |
| Il-Papa Piju IX- Beatu | • 18 |
| 25 Sena mill-Inkurunazzjoni ta' | |
| l-Assunta tal-Katidral f'Ghawdex | • 20 |
| Zgħażaġh għal Kristu | • 22 |
| X'jaħsbu l-qarrejja tagħna | |
| dwar ir-rivista | • 23 |
| Il-Knisja - Binja t'Alla | • 24 |
| Dun Ġorġ Preca Appostlu | |
| tal-Bibbja | • 26 |
| Il-Ġublew : X'sar s'issa | • 27 |
| Il-Jeddijiet tal-Bniedem Matul | |
| iz-Zmenijiet (II) | • 28 |
| Il-Folklor tal-Festa ta' Santa Marija | • 30 |
| Wirt ġirritna: Ir-Rumani (II) | • 34 |
| Int u saħħtek- L-Użu ta' l-Alcohol | |
| fost iz-Zgħażaġh | • 36 |
| Bookmark | • 39 |
| Ghawdex Sportiv | • 40 |
| Mid-Dinja Teknologika | • 42 |

IL-HAJJA f'Ghawdex

Imwaqqfa Ġunju 1945
Hargha nru. 821

Mahruga mid-
Djoċesi ta' Ghawdex

Amministrazzjoni:

Lumen Christi Media Centre

Triq Fortunato Mizzi,

Victoria - Ghawdex VCT 111

Tel. 560496/7 Fax 561860

e-mail: lumenchristi@gozodirect.com

homepage:

<http://www.gozodirect.com/lumenchristi>

Abbonament : Lm3 Sostenitur: Lm 5

Issettjata: Lumen Christi Media Centre

Stampata: "Gozo Press"

Għajnsielem, Ghawdex

Din il-harga nġalqet għall-istampa

fl-14 ta' Awissu 2000.


Il-fehmiet li jistgħaru l-kittieba

m'humix necessarjament daww

tal-Bord Editorjali.

Ritratt tal-Qoxra:

Il-ġnien sabih ta' Dar Manresa
-dar il-mistrieħ f'Ghawdex



X'inh l-Knisja għalik?

Tiskanta kemm il-poplu tagħna, poplu nistrani li jagħmel tant festi kbar, iħobb il-knejjes u l-liturġija u fuq kollox tant jagħti karita, iżda

għadu ma jafx x'inh l-Knisja. Tiskanta bil-ħmerijiet li jtitlissnu saħansitra minn min jippretendi u suppost jaf ħafna. Għalhekk illum ser ingib għall-konsiderazzjoni tal-qarrejja tagħna ftit punti essenzjali fid-duttrina biex inqanqal riflessjonijiet u nqajjem kuxjenza dwar dak li qed jingħad u li jidher qed jinkwieta mhux ftit lir-ragħajja spiritwali tagħna.

Il-Knisja mhix "partit politiku". Għalhekk ma tistax issemmi demokrazija jew politika fiha. Min jaqbel mat-tagħlim ta' Kristu ikun politiku favur il-Knisja. Min ma jaċċettax dak li permezz tal-Knisja, Kristu irid jgħallimna u jridna nemmnu u naghmlu, mhux favur il-Knisja. Dan, ikun min ikun, kemm politiku u kemm mhux. Anzi l-Knisja tteġġeg lin-nies tal-politika biex isegwu dak li tgħallem f'isem il-Mulej.

Il-ħidmiet tal-Knisja huma diversi: soċjali, edukattivi, kulturali, eċċ. Imma l-ewwel tigi l-ħidma spiritwali. "Għallmu u għammedu" qal Gesu, lill-appostli. Ix-xogħol ewlieni tal-Knisja huwa t-tagħlim u t-tqaddis tal-poplu biex permezz tas-sagramenti jsibu t-triq lejn Kristu s-Salvatur. Kull ħidma ohra li twassal għat-tagħlim u għat-tqaddis tal-popli hija tajba. Għalhekk jiġu l-opri soċjali, ħidma ta' karita, direzzjoni tal-poplu, skejjel tal-Knisja, opri missjunarji, organiżazzjonijiet filantropiċi ta' kull xorta.

Wisq importanti wkoll nifhmu li l-Knisja mhix tal-Papa jew ta' l-Isqof biss. Dawk imexxuna. Kull min hu mgħammed għandu post u responsabilita fil-Knisja. Kulhadd skond il-ħila tiegħu u ċ-ċirkostanzi li jgħix fihom. Hemm bżonn tinqata' d-drawwa arroganti li f'affarijiet essenzjali kulhadd jippretendi li jifhem anke fejn tidhol duttrina u morali tal-Knisja. Nifhmu li anki f'punti ta' diskussjoni, l-isqofijiet barra mid-dritt ta' l-opinjoni, għandhom ir-responsabilita li jiddeċiedu fl-interess tal-ġid spiritwali tal-poplu t'Alla afdat f'idejhom.

Nawguraw li meta nitkellmu fuq il-Knisja ta' Kristu nużaw iktar rispettt lejn it-tagħlim tagħha u l-ministri li Alla għażel biex imexxuha.

EDITORJAL



FESTA TAL-QALB TA' ĠESU' FL-ISPTAR ĠENERALI

Nhar il-Hadd 4 ta' Ġunju Mons. Isqof mexxa konċelebrazzjoni fil-kappella tal-Isptar Ġenerali fl-okkażjoni tal-Festa tal-Qalb ta' Ġesu'. F'din il-quddiesa hadu sehem il-kappillani ta' l-isptar flimkien ma' xi whud mill-pazjenti akkumpanjati min-nurses. Wara l-quddiesa saret purċissjoni b'Ġesu' Sagramentat li ntemmet bil-barka sagramentali.

MITT SENA MILL-MIĠJA TAL-FRANĠISKANI MINURI

Nhar it-Tlieta 6 ta' Ġunju Mons. Isqof ippresieda Akkademja mużiko-letterarja li nżammet fil-Knisja ta' Sant Antnin, l-Imgarr, biex tfakkar il-miġja tal-Patrijiet Osservanti f'Ghawdex. Saru diskorsi minn Patri Provinċjal Bernard Bartolo, Patri George Aquilina, storiku tal-Ordni, u Mons. Isqof Nikol G. Cauchi. Ghal din l-okkażzjoni gie mqassam il-ktieb ta' Patri George Aquilina dwar il-Franġiskani Minuri f'Ghawdex.

ĠUBLEW TAL-FIDDA TAS-SAĊERDOZJU

Nhar il-Ġimgħa 9 ta' Ġunju, Mons. Isqof Nikol Cauchi mexxa konċelebrazzjoni ta' ringrazzjament 'l Alla fil-knisja tal-Fontana fl-okkażjoni tal-Ġublew tal-Fidda ta' Dun Salv Tabone, ċeremonjier djoċesan. Fl-omelija tieghu Mons. Isqof ghamel talba ta' ringrazzjament l'Alla għar-rigal tas-saċerdozju. Is-sitt saċerdoti l-oħra li ċcelebraw il-Ġublew tal-Fidda tas-saċerdozju tagħhom huma Dun Joe Bezzina (Katidral), Dun Manwel Cutajar (San Lawrenz), Mons Coronato Grima (San Ġorġ), Dun Ġwann Mizzi (Xewkija), Dun Salv Tabone (Fontana) Dun Salv Vella (Xewkija), Dun Marjan Żammit (Xewkija).

ŻJARA TAL-KARDINAL CASTRILLON HOYAS DARIO F'GHAWDEX

Għall-okkażjoni tal-Festa tal-Qalb ta' Ġesu' li giet iċċelebrata fil-parroċċa tal-Fontana u bhala parti mill-programm tal-Ġublew gie mistieden il-Kardinal Castrillon Hoyas Dario, Prefett tal-Kongregazzjoni tal-Kleru. Nhar il-Ġimgħa 30 ta' Ġunju, il-Kardinal mexxa konċelebrazzjoni solenni u wara l-purċissjoni b'Ġesu' Ewkaristija mat-toroq tal-Fontana li ntemmet b'barka sagramentali. Fl-istess jum saret adorazzjoni sagramentali għas-saċerdoti li fiha saru riflessjonijiet mill-kappillan tal-parroċċa Kan. George Bezzina, Mons. Isqof Nikol Cauchi u l-Kardinal Castrillon Hoyas Dario.




ORDINAZZJONI TA' PRESBITERI U DJAKNI

Nhar il-Ġimgħa 23 ta' Ġunju saret l-ordinazzjoni tal-presbiteri u djakni fil-Katidral. Fl-omelija tieghu Mons. Isqof hegġeg lill-ordinandi l-ġodda biex jghixu l-vokazzjoni tagħhom b'fedelta' lejn Alla, lejn il-knisja u lejn l-oħrajn speċjalment lejn dawk li huma mwarra mis-soċjeta'. Is-saċerdoti huma Dun Joseph Grima (Xewkija), Dun Joseph Farrugia (Għarb), Dun Ruben Micallef (Kerċem). Id-Djakni huma Rev. Joseph

Cardona (Nadur), Rev. Jesmond Gauci (Xaghra), Rev. Roberto Gauci (Kerċem), Rev. Joseph Grech (Nadur), Rev. Anthony Mario Saliba (Katidral), Rev. Joseph Sultana (Xaghra).

GHOTJIET TA' KARITA`



Nhar it-tnejn 10 ta' Lulju, bhas-snin l-imghoddija Mons. Isqof mexxa konċelebrzzjoni fil-knisja tar-Raghaj it-Tajjeb li ghalha kienu mistiedna s-sacerdoti, r-religjuzi u l-lajci li jwettqu hidma ta' promozzjoni umana fid-djoċesi. Mons. Isqof irringrazzja lil dawk prezenti ghall-hidma siewja taghhom u qassam is-somma ta' £M6500 li ngabru f'Jum il-Karita`. L-ghotjiet ta' karita` nghataw lil Lourdes Home, Dar Ġuzeppa Debono, Dar ta' San Ġuzepp, Fundazzjoni Arka, Ghaqda Ghawdxija Persuni b'Dizabilita`, Little Flower Play School, Moviment ta' Kana f'Ghawdex, Dar tal-Providenza f'Malta, Ghaqda ta'dawk Nieqsa mis-Smiegh, Dar tal-Kleru Ghawdex, Tobit (San Lawrenz), O.A.S.I., Sorijiet Karmelitani, M.A.S., Kummissjoni Refugjati f'Malta.

FESTA TA' OMMNA MARIJA TA' PINU

Nhar il-Hamis 22 ta' Ġunju, fis-Santwarju ta' Pinu giet iċċelebrata l-festa ta' Ommna Marija fit-tifkira tas-sejha taghha lix-xbejba Carmela Grima. Filghodu saret konċelebrazzjoni solenni mmexxija mill-Isqof Awziljarju ta' Malta, Mons. Annetto Depasquale u filghaxija Mons. Isqof Nikol G. Cauchi mexxa konċelebrazzjoni. Numru kbir ta' pellegrini żaru s-santwarju f'dan il-jum.

RAPPREŻENTAZZJONI FIX-XEWKIJA

"It-Twelid ta' San Ġwann Battista" huwa l-isem tar-rappreżentazzjoni miktuba minn Mons. Isqof Nikol Cauchi. Din ir-rappreżentazzjoni mtellgha miż-żghazagh tal-parroċċa bhala parti mill-programm tal-festa u l-Ġublew saret nhar it-Tnejn 19 ta' Ġunju fil-preżenza ta' Mons. Isqof u mistednin oħra.

ORATORJU PAWLU TA' MALTA FIN-NADUR

Ghall-okkazjoni tal-festa parrokkjali tal-Appostli San Pietru u San Pawl u l-Ġublew il-Kbir gie mtellgha l-Oratorju "Pawlu ta' Malta", versi tal-Prof. Oliver Friggieri u muzika ta' Maestro Charles Camilleri fil-preżenza ta' Mons. Isqof u mistednin oħra.

LAQGHA TAS-SACERDOTI IMSEFRIN

Bhal kull sena Mons. Isqof jiehu l-opportunita` taż-żjara tas-sacerdoti msefrin f'Ghawdex biex jiltaqa' maghhom. Il-laqgha saret nhar is-Sibt 8 ta' Lulju fis-sala tas-Seminarju.

ŻGHAŻAGH FEST

Bhala parti minn programm ta' attivitajiet li saru ghaż-żghazagh tal-parroċċa tan-Nadur giet imbiekka kappella ġdida fiċ-Ċentru u wirja mtellgha miż-żghazagh. It-tberik sar nhar it-Tnejn 17 ta' Lulju, Mons. Isqof ghalaq "iż-Żghazagh Fest" b'quddiesa li giet iċċelebrata nhar l-Hamis 20 ta' Lulju.

MANIFESTAZZJONI MARJANA

Nhar it-Tlieta 18 ta' Lulju f'Marsalforn nżammet il-Manifestazzjoni Marjana Djoċesana favur Ambjent Moralment Nadif. Il-Manifestazzjoni bdiet b'korteo ta' talb ghall-port ta' Marsalforn fejn saret quddiesa konċelebrata minn Mons. Isqof. Fl-omelija tieghu Mons. Isqof wera d-dispjaċir tieghu ghal dak kollu li qiegħed iċajpar it-tajjeb li taghmel il-Knisja f'pajjiżna, ghall-indiċenza fl-ilbies li tidher fix-xhur tas-Sajf, ghall-atteġjamenti li huma ta' skandlu u hsara ghal-poplu. Huwa għamel sejha lil dawk prezenti biex ikunu appostli ta' Kristu fl-ambjenti kollha tal-hajja.

KONSAGRAZZJONI TA' ARTAL ĠDID FIL-KNISJA PARROKKJALI TAL-QALA

Nhar is-Sibt 22 ta' Lulju Mons. Isqof Nikol Cauchi mexxa konċelebrazzjoni solenni flimkien ma numru sabih ta' sacerdoti fil-knisja parrokkjali ta' San Ġuzepp li fiha gie kkonsagrat l-artal mejda ġdid li nhadem mis-Sur Ronald Pisani.

KAPITLU ĠENERALI

Nhar is-Sibt 22 ta' Lulju Mons. Isqof attenda ghall-gheluq tal-Kapitlu Ġenerali tas-Sorijiet Franġiskani li sar fid-dar taghhom gewwa Marsalforn.

ANNIVERSARJU TAL-MEWT TAL-VENERABBLI DUN ĠORĠ PRECA

Nhar l-Erbgha 26 ta' Lulju fil-Katidral saret konċelebrazzjoni solenni mmexxija minn Mons. Isqof li fiha gie mfakkar l-anniversarju tal-mewt tal-Venerabbli Dun ĠorĠ Preca.



Wirt Arkeoloġiku

Nhar il-Ġimgħa 9 ta' Ġunju, il-President ta' Malta, l-E.T. il-Prof. Guido de Marco fetax uffiċjalment wirja ta' valur arkeoloġiku f'wahda mis-swali tal-wirjiet, Pjazza San Frangisk, Victoria. L-isem tal-wirja kien *Toroq Qodma u Ġodda: mill-Greċja għal Ġela u għal Ghawdex*. Fil-wirja wiehed seta' jara selezzjoni varjata ta' fdalijiet arkeoloġiċi misjuba fuq xini tal-merkanzija Grieg, mibni fl-ewwel nofs tas-seklu hamsa qabel Kristu u fdalijiet oħra mill-kollezzjoni Navarra tal-Muzej Arkeoloġiku ta' Ġela. Preżenti għaċ-ċeremonja ta' l-inawgurazzjoni kien hemm il-Ministru għal Ghawdex Giovanna Debono, l-ispeaker tal-Parlament Anton Tabone u Pros. Salvatore Marinello, *Assessore Regionale per I beni Culturali, Ambientali e Publica Istruzione*.



Wirja ta' arti



Nhar il-Ġimgħa 16 ta' Ġunju, l-Ministru għal Ghawdex inawgurat wirja ta' xoghlijiet imtella minn dawg il-persuni, studenti u oħrajn ta' ċerta età, li jattendu l-iskola ta' l-arti Wistin Camilleri f'Għajnsielem. Għall-wirja li ttellgħet f'wahda mis-swali ta' l-esebizzjonijiet għewwa Victoria, wiehed seta' jifli xogħolijiet ta' bizzilla, filigranu, pittura, skultura fl-injam u fuhhar u tafal, kollu xogħol ta' l-istudenti li jattendu din l-iskola. Il-kap ta' l-iskola msemmija, is-Sur Joseph Buttigieg dawwar lill-Ministru għal Ghawdex ma' l-esebizzjoni.


Kontra id-Droga

Il-jum kontra id-droga kif magħżul min-Nazzjonijiet Magħquda gie mfakkar mill-Fondazzjoni OASI s-Sibt 24 ta' Ġunju fil-bini ta' l-Universita' ta' Malta fix-Xewkija. Matul is-serata, preseduta mill-Onor. Anton Tabone, l-ispeaker tal-Kamra tar-Rappreżentanti, gie



ipprezentat studju intitolat *Young People in Gozo - a study*, riċerka xjentifika dwar iż-żgħażaġh Għawdxin. Is-Sur Mark Camilleri tkellem dwar l-attivitajiet ta' l-OASI. Dr. A.E. Azzopardi spjega t-tifsira soċjali u l-valur ta' riċerka professjonali u xjentifika. Dun Manwel Cordina tkellem dwar il-kontribut tassew siewi li jagħtu l-voluntiera f'għaqdiet non-governativi, fosthom l-OASI. Ġew preżentati tifikiriet lil studenti minn skejjel sekondarji li hadu sehem f'kompetizzjoni mmedija mill-fondazzjoni u lil tmien persuni li taw kontribut siewi f'ħidmiet il-fondazzjoni. L-Onor. Tabone fahħar ix-xogħol li qed twettaq il-Fondazzjoni OASI b'risq il-komunita` in generali.

Oratorji



Fost attivitajiet għall-Imnarja, il-Kunsill Lokali tan-Nadur flimkien mal-Kapitlu Kolleġjata ta' San Pietru u San Pawl preżenta l-oratorju *Pawlu ta' Malta* fil-knisja tan-Nadur nhar it-Tnejn 26 ta' Ġunju, kliem Oliver Friggieri u mużika ta' Charles Camilleri. Hadu sehem fost l-ohrajn il-Kor ta' San Giljan u l-orkestra. Mro Dun Gwann Galea kien direttur Mużikali. Oratorju iehor sar it-Tlieta l-1 ta' Awwissu fil-Misrah ewlieni tal-Qala bl-isem *Ġużeppi ta' Nazaret*. Dan gie mtella' mill-

Komunita` Parrokkjali tal-Qala fl-okkażjoni tas-Sena tal-Ġublew. Il-mużika hija ta' Colin Attard u kliem ta' Mons Isqof Nikol G. Cauchi. Barra s-solisti, hadu sehem il-Kor Gaulitanus u l-Orkestra Nazzjonali.

Premju Ġieħ in-Nadur

Għat-tielet sena konsekuttiva, il-kumitat tal-għażla *Ġieħ in-Nadur* nieda għal darba ohra dan il-premju li din is-sena gie mogħti lil Dun Karm Attard, missjunarju Naduri. Dun Karm ilu għal dawn l-aħħar hamsa u sittin sena jahdem fl-art tal-missjoni gewwa l-Indja, taħt il-muntanji tal-



Himalayas. Dan il-premju ingħata waqt kunċert mużikali mill-Banda Mnarja fi pjażza Arcipriet Dun Martin Camilleri. L-ispeaker tal-Kamra tar-Rappreżentanti ppreżenta t-trofej lil Dun Karm, is-Sindku Dr. Chris Said taħ *is-shield*, l-Arcipriet Mons. Salv Muscat preżentalu ċertifikat u Dun Duminku Camilleri libbislu il-medalja.

Approvazzjoni ta' Proġett

Il-Kabinett tal-Gvern approva proġett kapitali tal-gvern għal Għawdex. Dan se jkun il-bini ta' ċentru komunali, li jkun jinkludi fost affarijiet ohra parkeġġ taħt l-art sabiex tiġi solvuta l-problema ta'



I-ipparkjar fiċ-ċentru tar-Rabat. Dan mistenni li jsir bi shubija bejn il-gvern u l-privat. Dan iċ-ċentru ser jinbena fil-post fejn illum hemm il-*bus terminus*, il-*playing field*, il-*parking* u l-grawnd tal-futbol u ser jinkludi parkeġġ fuq diversi livelli, grawnd ġdid tal-futbol, hwienet u ufficċji, il-Qorti t'Ghawdex, l-monti. Diskussjonjiet oħra kienu dwar Ghawdex u l-Unjoni Ewropea, holqien ta' impjegi għall-haddiema Ghawdxin f'Ghawdex u għajna lir-*Respite Centre* li nbena f'Ghajnsielem. Ġie diskuss ukoll memorandum dwar hidmet il-Ministeru għal Ghawdex. Il-laqgħa saret il-Ħamis 20 ta' Lulju fil-Ministeru għal Ghawdex.

Inawgurazzjoni ta' Banda Ġdida.

It-Tnejn 31 ta' Lulju saret l-inawgurazzjoni ufficċjali tal-Għaqda Mużikali *Ite Ad Joseph* tal-Qala. Din iċ-ċeremonja saret fi Pjazza San Ġuzepp taht il-patroċinju tal-President tar-Repubblika ta' Malta l-E.T. il-Prof. Guido de Marco. Il-banda

Ite Ad Joseph, taht id-direzzjoni tas-Surmast Michel Refalo, esegwiet diversi xogholijiet mużikali filwaqt li saru diskorsi minn membri tal-Kumitat ta' din l-Għaqda Mużikali, messagġ mill-WR Arċipriet Dun Karm Refalo u diskors mill-Onor. Ministru għal Ghawdex Giovanna Debono. L-għeluq sar mill-President tar-Repubblika.

Riflessi Sajfin

Is-Sibt 12 ta' Awissu nżamm kuncert fil-beraħ organizzat minn GOAZ, grupp ta' żgħażaġh fi hdan il-fundazzjoni OASI bil-għan li toffri divertiment san għall-familja kollha, biex tippromwovi talent lokali u barrani u biex l-OASI twassal il-messaġġ tagħha ta' prevenzjoni u kura mill-vizzji. Fost dawk li hadu sehem, kien hemm il-Yada Dancers, Mill Room Studio, Adelina Attard, Domenic Grech, Pamela Bezzina, Claudette Pace u Marbeck Spiteri. Il-kuncert kien preżentat minn John Bundy.



FOR BEST PAINTS

Available in 7000 colours

Glidden Contract Matt

For Interior Walls (15 colours)

Glidden Vinyl Matt

For Interior Walls

Glidden Masonary

For Exterior Walls

Glidden Gloss

For Interior / Exterior Wood & Metal

J & C Sultana (Ta' Ġamri)

**Triq L-Imrejżbiet,
Ghajnsielem, Gozo.**

Tel: 55 15 78

Mob: 0942 2341/0944 3550

Il-*"Colour Separations"* ta' din ir-rivista
ġew preparati minn:




Scerri Reprographic Studio
Victoria | Gozo

A Division of Scerri Photo Studio

Scanning | Colour Separations
Image Manipulation | Artwork
Production | Magazines | Design


52, Palm Street,
Victoria,
Gozo - VCT 103,
Malta.
Tel/Fax: (+356) 561488
(+356) 553654



Arkivju Nazzjonali Ghawdex

Ghawdex 300 sena ilu

Pagna mill-Arkivju Nazzjonali - 87



Ricerka ta'

Joseph Bezzina

©2000

IL-PAGI TAL-KIRURGU U TAT-TABIB

Is-sebgha u tmenin dokument li qeghdin nippublikaw f'din is-sensiela ta' pagni mill-Arkivju Nazzjonali ta' Ghawdex hu dwar il-pagi li l-Universitas kienet tohrog ghall-kirurgu li jaghmel l-operazzjonijiet u ghat-tabib. Ta' l-ewwel tinsab registrata nhar il-15 ta' Awwissu, 1700, u tat-tieni nhar il-31 ta' Awwissu, 1700 — tliet mit sena ilu. Tinsab registrata fit-tmien volum ta' l-Acta ta' l-Universitas ta' Ghawdex, l-enti amministrativa tal-gzira fi zmien il-Kavallieri ta' San Gwann (1530–1798), manetta (1699–1700), folju 30v (NAG, UG, Acta, 8/1699-1700, f. 230r).

Din li gejja hi traskrizzjoni tad-dokument:

Michele Hagijs, tesoriero di quest'Università del Gozo pagarete:

a Giuseppe Cassar chirurgo scudi sedici e tari otto di moneta se gli devino per suo salario di mesi quattro incominciati il 1° maggio prossimo passato da finirsi l'ultimo instante a ragione di scudi cinquanta l'anno gli da detta Università per suo tratendimento di che tirando vostra cautela ponerete a nostri conti li 15 agosto 1700.

al Signor Dottor Fisico

Giuseppe Gauci scudi quaranta sei e tari otto di moneta se gli devino per suo salario di mesi quattro incominciati al primo maggio prossimo passato e finiti hoggi l'ultimo instante a ragione di scudi cento quaranta l'anno gli da detta Università per suo tratendimento di che tirando vostra cautela ponerete a nostri conti li 31 agosto 1700.

Jirrizulta minn dawn iz-żewġ dokumenti li l-Universitas ta' Ghawdex kellha ghad-dispożizzjoni taghha kirurgu biex jaghmel l-operazzjonijiet, u tabib biex jara l-morda. Qeghdin nippublikaw flimkien dawn id-dokumenti ghax johrog car u hi haga ovvja li t-tabib kellu iktar xoghol mill-kirurgu. Dak iz-zmien l-operazzjonijiet kienu haga rari, izda xi ftit kienu jsiru wkoll. Il-kirurgu kien Giuseppe Cassar u t-tabib Giuseppe Gauci.

Tliet mit sena ilu, Ghawdex kien hawn biss l-Isptar San Giljan, sptar zghir ghan-nisa fic-Cittadella. In-nisa kienu qisu jigu operati hemm gew. L-irgiel li jimirdu serjament kien ikollhom jibqghu d-dar ghax sptar ghall-irgiel ma kienx hawn. Imsieken dawk li jimirdu u ma kienx ikollhom min jiehu hsiebhom.

Ma nafux fejn kienu jigu operati dawn, izda aktarx li l-operazzjonijiet kienu jsirulhom f'xi kamra-infermerija li l-kirurgu kellu ma' daru.

Il-kirurgu Cassar kellu hamsin skut fis-sena ta' l-operazzjonijiet li kienu jaghmel. Permess ta' dan id-dokument kien qiegheed isirlu l-hlas ta' erba' xhur, mill-1 ta' Mejju sa' l-ahhar ta' Awwissu, hlas li kien jammonta ghal terz preciz, 16-il skut u tmint irbieghi. Il-hlas kien qiegheed jinghatalu hmistax qabel ma kien imiss, nhar il-15 ta' Awwissu.

It-tabib Gauci kellu wisq iktar: kien idahhal paga ta' 140 skut fis-sena. Terz tal-hlas, minn Mejju sa l-ahhar ta' Awwissu kien ghalhekk jammonta ghal 46 skut u tmint irbieghi. It-tabib, naturalment kien imur izur il-pazjenti fid-djar taghhom. Kien ikellu jikri xi calesse biex iwasslu jew izomm ziemel bir-serkin jew xi hmar bil-karettun. L-ispejjes kienu jkun ikbar.

Wiehed ma jistax jeskludi li barra dawn il-hlasijiet ufficjali, il-familjari tal-morda kienu wkoll inewlu xi rigal zghir lill-kirurgu u lit-tabib. Ghal dak iz-zmien it-tnejn kellhom paga tajba hafna.

Michele Hagijs Tesorero di quest'Università del Gozo pagarete al Signor Dottor Fisico Giuseppe Gauci scudi quaranta sei e tari otto di moneta se gli devino per suo salario di mesi quattro incominciati al primo maggio prossimo passato e finiti hoggi l'ultimo instante a ragione di scudi cinquanta l'anno gli da detta Università per suo tratendimento di che tirando vostra cautela ponerete a nostri conti li 31 Agosto 1700 — 4625



“CATCHING THEM YOUNG”!

Skond rapport li deher fil-*Times* (4.8.00 - p.22), fis-sena skolastika li għaddiet biss 24 tifla taht is-sittax ma marritx skola għax harġet tqila.

Peress li hafna bniet bdew jiżviluppaw sesswalment sa mill-eta' ta' Form 1 u għad fadal hafna injoranza dwar mard li jittiehed sesswalment, kif ukoll minhabba l-biża' tan-numru dejjem jikber ta' tqala f'etajiet baxxi, skola sekondarja tal-bniet f'Malta hasset il-bżonn li l-edukazzjoni sesswali fl-iskola tibda tinghata lill-bniet sa mill-Form 1. Il-programm edukattiv jismu “*sexual health and hygiene*”. L-għan ta' dan l-isforz pedagoġiku hu biex jgħinu lill-bniet “*become aware of consequences of not being careful*”.

Meta qabel xi qassis kien jiġbed l-attenzjoni fuq il-konsegwenzi ta' l-abbuż sesswali, fosthom it-tqala, kienu jidhku bih u jgħidu li għadu mohhu magħluq. Issa qed iħossu l-bżonn li jgħidu lill-istudenti - u kellhom bżonn jgħiduha mhux biss lill-bniet imma wkoll lis-subien! - li l-użu hażin tas-sess jista' jkollu konsegwenzi koroh. Is-soltu jgħidu li l-Knisja tasal tard!

Il-programm edukattiv fih hafna tagħrif interessanti, u hu mogħti skond l-etajiet. Il-problema li tinkwetana hi li fejn jidhol is-sess qed jippruvaw inehhu għal kollox ir-religjon: “*Although the subject matter will be treated from the medical point of view, and not the religious, the transmission of values is a strong element of the sessions.*”

Għal liema valuri qed jirreferu? Huma l-istess valuri li ilha tippriedka l-Knisja għal sekli shah? Dawn il-“valuri” fuq liema pedament ser jinbnew? Għal liema “awtorita' morali” ser jirreferu? “Min” ser jgħid lil dawn

l-istudenti x'inhu tajjeb u x'inhu hażin? Possibbli dak li hu religjuż f'dan il-qasam tal-formazzjoni tal-persuna hu hekk perikoluż għall-formazzjoni ta' l-istudenti? Nittama li mhux qed jillimitaw ir-religjuż għal-lingwaġġ tad-dnubiet biss. (Mhux għax kieku jsemmulhom id-dnub ser jagħmlu xi haġa hażina!) Kemm ikollna idea fqira tar-religjon jekk nahsbu hekk! Forsi din wahda mill-“*myths and misconceptions*” li jehtieg inehhu mill-mohħ ta' diversi edukaturi.


Fil-kors formattiv, minn Form 3 'il fuq jibdeu ikellmuhom, fost oħrajn, dwar il-kontraċezzjoni. Nittama li dan ma jfissirx li jispjegawlihom biss liema kontraċettiv jistgħu jużaw biex ma jinqabdux! Qatt hasbu biex f'dawn il-korsijiet jistiednu lil xi hadd minn ta' Kana? Jew ta' Kana għadha ma hassitx din il-htieġa?

Jekk l-edukaturi jridu jieħdu bis-serjeta' l-edukazzjoni sesswali u jgħinu lill-istudenti mhux biss biex jevitaw il-konsegwenzi imma wkoll biex jifhmu aktar u japprezzaw il-kobor, is-sbuħija u r-responsabilita' tas-sesswalita', iridu jifirxu l-isforzi tagħhom 'il barra mill-hitan ta' l-iskola. Jistgħu jagħmlu pressjoni soċjali biex l-istudenti u t-tfal ma jkollhomx aċċess għall-pornografija li hemm fuq l-internet; jistgħu jgħidli mentalita' u pressjoni soċjali biex l-industrija tad-divertiment u l-kummerċ marbut magħha ma jkissrux dak li tibni l-iskola; jistgħu jgħidli pressjoni soċjali flimkien mal-ġenituri biex barra l-bibien ta' l-iskola sekondarja ma jkunx hemm *pubs* miftuħin mis-7.30 ta' filgħodu (kif għandna f'Għawdex), fejn studenti għandhom aċċess għall-alkohol u fejn għandhom u rġiel miżżewġa jmorru jhufu; jistgħu jieħdu in-konsiderazzjoni l-possibilita' li studenti zghar, bħal dawk tal-forms 1 u 2, ma jkunx fl-istess ambjent skolastiku ma' dawk tal-form 5; jistgħu jgħidli okkażjonijiet fejn studenti ta' l-istess eta' taż-żewġ sessi jkollhom xi forma ta' lezzjonijiet flimkien għal sugġetti extra-kurrikulari.

Jew dan kollu ma jagħmilx parti mill-edukazzjoni inklussiva?

IL-PROBLEMA TAX-XORB ALKOHOLIKU

Dan l-aħhar qed tidher korrispondenza mhux hażin dwar il-problema tax-xorb alkoholiku, mhux biss fil-konfront tal-kbar imma wkoll taż-żgħażaġ u taż-żghar. F'Għawdex din il-problema tinħass sew, anke fost dawk li huma taht l-eta'. Dawn għandhom aċċess għax-xorb alkoholiku daqs kemm għandhom għas-soft drinks. Milli jidher, mhux dawk kollha mgħobbija bil-piż tar-responsabilita' qed jagħmlu dmirhom. Sfortunatament, fost hafna ġenituri hemm il-mentalita' li sakemm lit-tifel jew tifla tiegħi ma jiġrilhom xejn allura dawn mhuma jagħmlu xejn hażin. Li diversi zghażaġ ta' tmintax u inqas jonfqu għaxar liri u aktar f'*weekend* fuq xorb alkoholiku donnu saret normalita'. Jonqos biss li l-ġenituri jhallsulhom huma wkoll għax-xorb! X'ma jmorru jahdmu fis-sajf l-istudenti tagħna!



IL-ĠGANTIJA

Tlesta x-xoghol fuq il-*Hypogeum* wara tant snin. Wirt imprezzabbi ta' pajjiżna li jixraq napprezzawh aktar. Meta ser jibda x-xoghol fuq il-Ġgantija? Jew qed nistennew li jaqa' l-ġebel? Il-ġganta li tiekol il-ful ma terġax tiġi biex tibnih!

STAZZJON TELEVIŻIV TAL-KNISJA?

Wara s-suċċess li ghamlet bl-istazzjon tar-radju R.T.K., tqanqlet diversi drabi l-mistoqsija jekk il-Knisja f'Malta ghandux ikollha wkoll stazzjon televiżiv taghha. Qrajt b'interess l-opinjoni differenti li taw żewġ sacerdoti fi IL-ĠGENS (4.8.00 - p.3), u nahseb jien ukoll li jkun aktar jaqbel għall-Knisja f'pajjiżna li tipproduci programmi serji li jitwasslu fuq stazzjonijiet diġa' stabbiliti milli li jkollha stazzjon taghha. L-ispejjeż u r-riskji huma kbar. U forsi hu wkoll veru li hemm bżonnijiet pastorali li huma aktar urġenti minn stazzjon televiżiv. Wiehed mis-sacerdoti stqarr li għalih problema tal-flus ma teżistix għax jaf mnejn jistgħu jinkisbu. Nistaghgeb kif għandu din il-faċilita' kollha li jakkwista l-eluf ta' flus mehtieġa, għax il-Knisja f'Malta (u f'Ghawdex!) ma nafx kemm jitqanzhu biex iżommu d-djar tal-karita'. Jekk hemm xi għajn ta' flus, forsi jkun aktar jixraq li dawn jintużaw għal sitwazzjonijiet pastorali ohra aktar konkreti u urġenti.

Raġuni li ma ssemmiex, u li tghodd hafna għalina l-Ghawdxin forsi aktar milli għall-Maltin, hi li jekk il-Knisja fuq livell ta' djoċesi jew Konferenza Episkopali tiftah stazzjon tat-televiżjoni, nibza' li wara ftit anke l-

parroċċi taghna jithajru jifthu wiehed taghhom. Mhux hekk gara fil-każ tar-radjiijiet?

WARDJANI LOKALI

Kemm sar hawn ordni fl-ipparkjar u fit-toroq taghna! Dnub li biex nirrispettaw il-ġid komuni u l-liġijiet kellna bżonn tal-wardjani lokali. Hafna qed jibzghu minnhom aktar milli kienu jibzghu mill-pulizija. Kif kiteb Asterisk fil-paġna ta' Ghawdex (IL-ĠGENS, 4.8.00), nittamaw li barra l-infurzar gust u r-rispett dovut tal-liġijiet ċivili ma nassistux għal każijiet fejn tiġi applikata l-liġi kontra s-sens komun. Barra minnekk, hemm bżonn li dawn il-Gwardjani jduru dawra sewwa ma' Ghawdex kollu u jaraw fejn qed jiġu mormijia karozzi u ngenji ohra li m'ghadhomx jintużaw u li nsew min kien is-sid, jew li ilhom jokkupaw art pubblika, b'inkonvenjenza għaċċittadin, għal diversi snin. M'hemmx għalfejn nifthu kampanja bir-ritratti biex nuru l-abbużi u l-hmieġ li għandna fil-gżira taghna.

IL-PROĠETT TAL-PARKING

Meta dan l-ahhar iltaqa' l-kabinet tal-ministri hawn f'Ghawdex, qrajna b'interess il-proġett tal-parking li hemm mahsub li jsir fejn hemm il-bus terminus illum. Hu proġett ambizzjuż u fl-istess hin necessarju għalina l-Ghawdxin, li dalwaqt ikollna aktar karozzi jiġru mat-toroq milli residenti fid-djar. Nawguraw li dan il-proġett u proġetti ohra simili jsiru, għax Ghawdex jixraq dan u ahjar. Sfortunatament kien hemm żmien meta lilna l-Ghawdxin kienu jikkontentawna biċ-ċekċik. Kieku l-port ta' l-Imġarr, li qed jaqdi funzjoni essenzjali għal Ghawdex, sar kif oriġinarjament kien ippjanat, kieku illum Ghawdex gawda aktar mill-ġid u bata inqas.

Nixtiequ pero' naraw ftit pjanti ta' dan il-proġett, u kif jaħsbu li dan jista' jsir. Smajna biss li għandu jkun proġett bejn il-Gvern u l-privat. Ma nixtequ li jintesa kollox biex imbagħad ipoggulna ma' wiċċna l-proġett mingħajr il-possibilita' li jiġi diskuss.

... U DAK TAĊ-ĊIRKEWWA

Jidher li t-tkabbir tal-port taċ-Ċirkewwa reġa' qabad ir-ritmu. Nawgurawli li ma jiqafx mill-ġdid biex jiehu n-nifs. Kull meta tjeib is-servizz bejn il-gzejjer dejjem żdied il-kummerċ u l-qliegħ għall-*Gozo Channel* u għall-industrija turistika Ghawdxija, grazzi għall-eluf ta' Maltin li jiġu fostna għal ftit jiem ta' mistrieħ. Nittamaw biss li ma jinqalgħux xi ntoppi godda li jostakolaw mill-ġdid ir-ritmu tax-xogħol ta' dan il-proġett.

SWEET SENSATIONS
CONFECTIONERY

For Cakes, Gateau,
Pastries & Confectionery

Jesmond & Maryanne Borg

55, St. Joseph Sqr.,
Gala, Gozo.

Tel: 565663
Home: 552277

CORDINA PHOTO MARKET
34 Main Gate Street, Victoria - Gozo

GENERAL PHOTOGRAPHERS
PHOTO FINISHERS
PHOTO GOODS DEALERS

COLOUR LABORATORY

GORDINA'S
STUDIO
TEL: 556270

“MANRESA”

Dar il-Mistrieħ f'Għawdex

INTERVISTA TA' FR. EDDIE ZAMMIT LIL FR. LINO SPITERI, SUPERJUR TAD-DAR TA' L-IRTIRI “MANRESA”.

Fr. Lino, id-dar Manresa hija maghrufa b'diversi ismijiet fost l-Għawdxin. Meta u għaliex inbniet din id-dar?


Dar Manresa hija maghrufa bhala “Casa Santa”, “Santa Dminka” kif ukoll “San Kalcidonju”. F'dawn l-aħħar 40 sena bdiet tissemma bhala Dar Manresa. Għaliex dawn l-ismijiet kollha? Casa Santa kien l-isem li taw lill-knisja u d-dar fit-triq tal-Munxar, għax kienet mibnija bhala dar ta' l-irtiri għall-qdusija ta' dawk li kienu jqattghu xi jiem fil-kwiet u l-mistrieħ biex jitqaddsu. Sejhulha ukoll Santa Dminka, għaliex fiha tinsab statwa antika hafna li qabel kienet meqjuma għewwa grotta fil-blat għoli n-naha tax-Xlendi, li 'l quddiem inbidlet fi knisja. Fl-1657 fil-viżta pastorali tiegħu l-Isqof ta' dak iż-żmien iddikjara l-knisja tal-għar pprofanata. Santa Dminka sabet ruhha fil-knisja ta' San Martin. Din il-knisja nhattet u minflokha nbnet id-dar ta' l-Eżercizzi Spiritwali li hemm illum. L-istatwa ta' Santa Dminka sabet kenn hawn fil-knisja, li nbnet u bdiet tkun maghrufa bl-isem tal-Madonna ta' Manresa jew ta' San Kalcidonju.

Din hija dar antika kif tixhed l-istruttura tagħha. Meta bdiet tinbena? U f'liema sena bdiet tintuża?

L-ewwel gēbla ta' din id-dar iddedikata lill-Madonna ta' Manresa tqieghdet f'Mejju tal-1810, jiġifieri kwazi 200 sena ilu. Ma' din id-dar inbniet ukoll il-knisja ddedikata lill-Madonna ta' Manresa li fiha nsibu ukoll il-kappella ddedikata lil San Kalcidonju. Lapida imwahnha mal-hajt tal-knisja tgharrafna li l-knisja tlestiet fl-1822.

X'rabta hemm bejn il-Ġizwiti u din id-Dar?

Inizjalment din id-dar inbniet mid-Djoċesi t'Għawdex għall-użu tal-Kleru Djoċesan u anke għal-lajċi rgħiel li xtaqu jiġu fiha għal ftit mumentu ta' riflessjoni u kwiet. Ir-rabta magħna l-Ġizwiti mhix antika hafna. Infatti tmur lura għal ftit anqas minn 50 sena. Kien propju nhar it-23 t'Ottubru tal-1953 li l-Isqof t'Għawdex Mons. Ġużeppi Pace għadda t-tmexxija ta' din id-dar f'idejn il-Ġizwiti. B'hekk il-Ġizwiti regħghu sabu ruhhom mill-għdid f'Għawdex wara li kienu telqu t-tmexxija tas-Seminarju t'Għawdex nhar l-10 t'Awissu tal-1909. Il-Ġizwiti kienu għenu hafna fl-ewwel snin tat-twaqqif tas-Seminarju t'Għawdex. Diversi Retturi tas-Seminarju t'Għawdex kienu Ġizwiti kif wiehed jista' jara mill-lista tar-retturi li mexxewh.



X'titjib sar f'dawn l-ahhar 50 sena f'Manresa?

Bil-hidma ta' diversi superjuri sar titjib kontinwu f'din id-dar f'dawn l-ahhar 50 sena. Ghalkemm mhux possibbli li nsemmu lil kulhadd, xieraq li nsemmu lil Patri Ġużeppi Glavina li miet f'tit snin ilu u kien iħobb b'imħabba kbira din id-dar. Kien bil-hidma tiegħu li d-Dar akkwistat ir-raba kollu ta' madwar id-dar biex imbagħad setgħu jinbnew il-ġonna, li tant huma utli għall-missjoni ta' din id-dar, anke biex joholqu s-serenità u l-kwiet li jitlob irtir. Patri Glavina għamel erbghin sena jghix f'din id-dar, u bħala ħabib kbir ta' l-ambjent il-holma tiegħu kienet li d-dar ta' Manresa tibqa' imdawra bil-ġmiel tal-ħdura tal-widien, kemm minħabba l-kwiet li dar tal-irtiri għandha bżonn u kemm minħabba li l-ġmiel tan-natura jghin lir-ruħ timrah u tikkontempla 'l Alla fil-ġmiel tagħha. Ma rridx ninsa nsemmi li barra milli ħabb lil Dar Manresa b'qalbu kollu, Patri Glavina ta kontribut siewi lid-Djoċesi t'Ghawdex billi organnizza l-arkivju tal-Kurja Djoċesana.

F'din id-dar anke reċentament sar titjib strutturali. Dan kien jikkonsisti fil-bini tas-Sala tal-Konferenzi li ssemmiet għall-istess Patri Glavina, żieda ta' kmamar tal-banju fil-parti l-kbira tal-kmamar, bini ta' ġonna ġodda, it-tqegħid ta' Via

Sagra fil-beraħ, l-istallar tal-lift, bini ta' entraturi ġodda għad-dar, kif ukoll titjib fil-bitha interna. B'hekk id-dar tista' taqdi aħjar il-ħtigijiet tal-mistiedna tagħna billi toffri ċerti kumditajiet li kull bniedem normalment isib fi ħdan il-familja tiegħu.

Naturalment dan kien jinvolvi ħafna enerġija u finanzi. Xi pjan kellek biex sar dan it-titjib kollu għall-aħjar?

Dan ix-xogħol tqassam fuq perijodu ta' għaxar snin u kien jinvolvi ħafna ħsieb u enerġija; iktar minn hekk riedu jinstabu wkoll il-finanzi għal dan il-proġett. Kienu diversi dawk li taw il-kontribut tagħhom. Nista' insemmi l-provinċja tagħna tal-Ġizwiti, id-djoċesi ta' Ghawdex, kif ukoll diversi benefatturi. Insemmi ukoll il-kontribut illi taw id-diversi persuni li ġew jgħaddu xi jiem ta' riflessjoni u talb f'din id-dar. Mingħajr l-ghajnuna ta' dawn kollha ma kienx ikun possibbli li wieħed jidhol għal dan il-proġett vast ta' titjib f'din id-dar.

X'ħidma qed titwettaq f'din id-dar fl-organizzazzjoni ta' l-irtiri?

Din id-dar toffri s-servizzi tagħha għal dawk il-gruppi u ndividwi li jixtiequ jorganizzaw mumentu ta' riflessjoni u talb. F'din il-ħidma tagħna



L-“entrance hall” il-ġdida ta’ Dar Manresa



Il-“Via Sagra” fil-beraħ li twaqqfet dan l-aħħar



Il-bini ta’ sala ġdida u terrazzin fuq il-ġnien

l-Giżwiti, ahna nippruvaw inkomplu dak illi beda’ Sant’ Injazju bl-eżercizzi spiritwali tieghu 400 sena ilu f’Manresa fi Spanja. Kull sena jkollna mill-inqas sitt irtiri ta’ hames t’ijiem għall-kleru minn Ghawdex u minn Malta. Tnejn jew tlett irtiri ta’ tlett t’ijiem ikunu għal professjonisti bejn il-25 u 30 ruh kull wiehed; wiehed minnhom jiġi jagħtih Patri Ġiżwita taljan. Ma jonqsux patrijiet Ġiżwiti nfushom li jiġu għal tmin t’ijiem irtir ta’ kull sena. Xi drabi anke l-irtir tal-provincja isir f’din id-dar. Ta’ min isemmi inizzjattiva ġdida li hadu xi ġiżwiti nglizi li se jorgannizzaw żewġ irtiri għal żewġ gruppi differenti ta’ lajċi barranin fix-xhur li ġejjin f’din id-dar. Xi whud minn dawn il-ġiżwiti diga ġew Ghawdex jaraw il-facilitajiet li għandna f’Manresa u hadu impressjoni tajba ta’ l-ambjent kollu. Jekk l-inizzjattiva tirnexxi, dawn l-irtiri jistgħu jergħu jsiru fis-snin li ġejjin.

Minn barra l-membri tal-kleru u r-religjużi, il-lajċi rġiel u nisa ukoll jiġu f’din id-dar għal xi irtir?

Il-lajċi wkoll jiġu jghaddu hawn xi jiem ta’ riflessjoni u smiegh tal-Kelma. Il-bičča l-kbira tal-lajċi li jiġu huma membri f’xi għaqda religjuża ta’ l-appostolat. Kwazi fl-aħħar ta’ kull ġimgħa jkun hawn xi rtir għal gruppi differenti kemm minn Malta kif ukoll minn Ghawdex, bhalma huma membri tal-Legjun ta’ Marija, ta’ l-Azzjoni Kattolika, tal-Mużew, jew tal-gruppi ta’ talb bhalma huma in-neo-katekumenali jew il-karizmatiċi. Jiġu wkoll xi koppji u anke familji li jkunu jfittxu ftit tal-mistrieħ kemm fiżiku kif ukoll spiritwali.



Xi stedina taghmel lill-qarrejja taghna?

Qabel ma naghmel l-istedina nixtieq naghmel ringrazzjament. Nirringrazzja lil dawk kollha li, tul dawn is-snin tal-preżenza taghna f'din id-dar, dejjem raw kif jinkoraġġuna mhux biss bil-kliem imma wkoll b'fatti konkreti. Il-lista tal-benefatturi ta' din id-dar hija twila u dejjem tiżdied. L-istedina li naghmel lil kulhadd hija biex meta jhossuhom

ghajjenin mit-toqol tal-hajja jigu jittawlu anke ghal ftit mumentu f'din id-dar, li bil-gonna u s-sbuhija taghha terga' trodd lura s-sahha spiritwali u fizika. J'Alla din il-missjoni li ghandha din id-dar, li tkun strument ta' laqgħa tal-bniedem m'Alla, tibqa' taqdiha ukoll fiż-żmien li ġej bl-ghajjnuna illi jaghtina l-Mulej. J'Alla nibqghu nisimghu l-istedina li jaghmlilna l-Mulej stess "Ejjew hawn fl-.imwarrab u striehu ftit mieghi".



CARUANA & CINI
COMPANY LIMITED

40/41 Capuchins' Str. Victoria VCT 108 - Gozo
Tel: 551918, 564431, 564432 - Fax: 561638

Gozo Representatives for

 **ARISTON & Hotpoint**
Appliances



Hidma mal-Professjonisti

Esperjenza ta' Sena

Fil-Kummissjoni Djoċesana għall-Apostolat tal-Lajċi (KDAL), l-E.T. Mons. Isqof kien ilu jinsisti għal inizzjattiva sistematika mal-professjonisti. Barra l-Fżerċizzi tar-Randan għall-Professjonisti li jsiru regolament, ix-xewqa ta' Mons. Isqof kienet li jkun hemm xi tip ta' struttura li taħdem f'dan il-kamp b'mod konsistenti matul is-sena kollha.

Għal dan il-ghan ġejt imqabbad, flimkien mas-Sur Antoine Vassallo, biex naraw x'nistgħu naghmlu. Mons. Isqof innomina lil Fr. Joe Zammit bhala rappreżentant tiegħu fuq dan is-sotto-kumitat. Il-bidu ma kienx faċli. Ilkoll hassejna li qed nahdmu f'kamp li f'it li xejn konna nafu dwaru; l-esperjenza li kellna ma' dawn in-nies kienet skarsa, speċjalment rigward l-impenn tagħhom fis-soċjeta.

Bdejna nfittxu u nistaqsu biex naraw x'sar fil-passat u x'inhuma x-xewqat u l-htigijiet spiritwali tal-professjonisti. Għamilna hilitna biex naghmlu up-dating tal-lista tal-Professjonisti li kellna f'idejna. Ikkuntatjajna lill-arċiprieti, kappillani u l-GUG għal iktar informazzjoni. Kull fraka li ksibna kienet utli. Tkellimna wkoll ma' xi professjonisti u stedinna oħrajn għal-laqgħat li għamilna biex niehdu l-opinjoni tagħhom. Biex ma ntawwalx, wasalna għall-ewwel laqgħa li saret nhar il-Ġimgħa 19, ta' Ġunju 1999 fit-Tigrija Palazz. Din kienet laqgħa ta' diskussjoni u l-mistieden speċjali kien Dr. Edward Warrington mill-Universita' ta' Malta. It-tieni laqgħa saret nhar il-Ġimgħa, 24 ta' Settembru 1999, fuq l-istess linji; din id-darba l-kelliem kien is-Sur Aquilina wiehed mill-istockbrokers ewlenin ta' Malta. L-attendenza għaż-żewġ laqgħat kienet wahda fqira.

Minflok hallejna qtiegh il-qalb iċedina, komplejna nitolbu, niddiskutu u nesploraw possibilitajiet godda. Is-soluzzjoni li sibna hadmet. Organizzajna laqgħa ta' talb fil-kappella tas-Seminarju nhar t-Tlieta, 14 ta' Dicembru 1999, fid-9.00p.m. Barra l-qari, l-kant mis-seminaristi u t-talb, Mons. Isqof tkellem fuq l-etika professjonali. L-attendenza kienet inkoraġġanti. Imbagħad bdejna nahsbu għall-Eżerċizzi tar-Randan. Biddilnilhom l-isem għall-"Ġimgħa tal-Professjonisti", għażilna


l-post Dar Manresa, ffissajna d-dati u l-hin mit-Tnejn 3 sal-Ġimgħa 7 ta' April 2000 fit-8.30p.m. Sibna l-kelliem Fr. George Frendo u bghatna l-inviti (għall-eżattezza nibghatu iktar minn 150 invit personali għal kull laqgħa). Il-Ġimgħa kienet tajba u t-tagħlim kien eċċellenti. Ikkonkluda Mons. Isqof b'quddiesa u ikla ma' dawk preżenti.

Il-preżenza tas-sotto-kumitat bdiet tinhass; hafna bdew juru l-ghatx tagħhom għal iktar tagħlim. L-aħhar laqgħa li organizzajna f'din is-sensiela kienet nhar it-Tlieta, 20 ta' Ġunju 2000, fil-kappella tas-Seminarju fid-9.00p.m. Patri Egidju Mizzi mexxa u għamel approfondiment bibliku fuq parti mill-kapitlu 6 tal-Vangelu ta' San Ġwann.


Issa ilna sena nahdmu f'dan il-kamp; kellna għoxrin laqgħa tas-sotto-kumitat. Inhoss li l-kamp tal-professjonisti hu wiehed wiesgħa u ta' sfida; imma fuq kollox hu wiehed mimli b'rikkezza u potenzjal uman kbir. Għalija u għal shabi tas-sotto-kumitat din kienet ukoll mixja ta' fidi u ta' maturita' nisranija. Inkomplu nitolbu lill-Mulej biex jibqa jdawwilna t-triq tal-futur.

Minn din il-paġna nistieden lil kull min jinteressa ruħu minn dan il-kamp, jew jixtieq jiehu x'inizzjattiva f'dan is-sens anke fuq bażi parrokkjali, biex jikkuntatjana: Fr. Joe Zammit (Tel. 558556), Alfred Grech (Tel. 551902), Antoine Vassallo (Tel. 553944)

Alfred Grech
għas-Sotto-Kumitat



Naf li tmur tisma' l-quddies...



IMMMA!

- KEMM taf sewwa xi tfisser quddies?
- KIF tassew "tiehu sehem" fiha?
- GHALIEX u x'ifisser dak li jilbes, li jagħmel u li jghid is-sacerdot?

"IL-QUDDIESA MFISSRA"

**AQRA DAN IL-KTIEB ĠDID,
U SSIR TAF KEMM TAF FTIT DWAR IL-QUDDIESA...**

Akkwista kopja mil-Lumen Christi Bookshop, Victoria,
jew mill-hwienet ewlenin tal-kotba reliġjużi f'Malta u Ghawdex

88 pagna!
Mimli stampi!
Lm1.50c biss!



**EHILSU MILL-QILLA TAX-XEMX
U SEBBHU T-TWIEQI TAGHKOM**

GOZO VERTICALS, BLINDS & SHADES LTD.

ta' TONY CAMILLERI

**FEJN ISSIBU VARJETÀ KBIRA TA'
BLINDS U SHADES TA'
MATERJAL, ALUMINIUM U PLASTIC
PREZZIJET RAĠJONEVOLI**

Għal aktar taġrif

Ċemplu 553352, 562211 Fax 562211 Mobile 099 5001.
jew irrikorru N.B. Cocco Palmeri Street, Nadur, Ghawdex.



IL-PAPA PIJU IX ISIR BEATU

Jikteb l-E.T. Mons. Nikol G. Cauchi

Fuq il-presbiterju tal-Knisja Kattidrali t'Għawdex, qrib l-artal magguri hemm il-bust tar-rĥam tal-Papa Piju IX. Dan għaliex kien hu li bil-bolla hekk imsejĥa Singolari Amore tal-1864 waqqaf id-djoċesi Għawdxija u għolla lill-Knisja ta' l-Assunta għad-dinjita' ta' Katidral. Ahna n-nies ta' din id-djoċesi mwaqqfa minnu nħossuna xxurtjati li minn hawn u ftit ieħor, Piju IX ser jiġi ddikjarat beatu.

Dati Ewlenin ta' hajtu

Il-Papa Piju IX, mill-familja Mastai-Ferretti twieled f' Senigallia fl-Italja fit-13 ta' Mejju 1792. Laħaq saċerdot fl-1819 ta' 35 sena biss ġie mahtur Arċisqof ta' Spoleto fl-1827 u fl-1832 ġie trasferit għad-djoċesi ta' Imola. Nominat kardinal fl-1840, Ġie elett Papa meta kellu 54 sena fil-konklavi li nżamm f' Ġunju 1846. Fl-ewwel enċiklika tiegħu tat-8 ta' Novembru 1846 "Qui pluribus" kien ikkundanna l-mažunerija u l-kommuniżmu. Miet wara 32 sena ta' Pontifikat fis-7 ta' frar 1878.

Id-Domma tal-Immakulata Kuncizzjoni

Forsi wiehed mill-atti l-aktar importanti tal-pontifikat tiegħu kien dak meta fit-8 ta' Dicembru 1854, ipproklama d-domma tat-tniissil bla tebgħa tal-Imqaddsa Vergni Marija. Kien jum ta' ferħ għall-Knisja ta' Kristu; jum ta' konsolazzjoni għal qalb tal-Papa, jum li fih id-devoti ta' Sidna Marija hassew li għandhom ta' bilhaqq għalfejn jirringrazzjaw lil Alla, għaliex fil-kuruna li żzejjen ir-ras tas-Sultana tas-sema żdiedet gawhra ohra l-iktar prezzjuża.

Is-Sillabu ta' Piju IX

Wara talba ta' diversi isqfijiet il-Papa Piju IX fl-1864 hareg l-enċiklika "Quanta Cura" u magħha wkoll ippublika dak li jissejjah is-Sillabu jew lista tal-ereżiji u tagħlim qarrieq li kien jiġi mxerred f'dawk iż-żminijiet, hafna haduha qatta bla habel kontra dan is-Sillabu tal-Papa Piju IX. Pero' dan kien mehtieg fiz-żmien meta hareg, peress li l-perikli għall-fidi kienu bosta, u l-insara b'mod speċjali l-predikaturi u t-teologi kellhom bżonn xi haġa li tiggwidahom.

Il-Konċilju Vatikan

Imma l-Papa Piju IX jibqa mfakkar ukoll fil-istorja għaliex fit-8 ta' Dicembru 1869 fetah l-Ewwel Konċilju Vatikan, konċilju li ntemm hesrem għaliex f'Ottubru tas-sena ta' wara l-Isqfijiet li ngabru f'Ruma għalih, kellhom jirritornaw lura lejn darhom peress li kien hemm periklu ta' gwerra mminent.

Pero' dan il-Konċilju fiz-żmien qasir li fih iltaqgħu l-isqfijiet, iddefinixxa tagħlim importanti u fundamentali għar-religjon tagħna. Speċjalment fil-Kostituzzjoni dommatika dwar il-fidi, dan il-Konċilju jispjegalna dak li għandna nemmnu dwar Alla u dwar il-holqien. Fil-kostituzzjoni dommatika fuq il-Knisja, mbagħad, barra minn tagħlim ieħor, giet ipproklamata wkoll id-domma tal-Infallibilita' tal-Papa.

L-Organizzazzjoni tal-Knisja f'diversi pajjiżi

Il-hidma ta' dan il-Papa bhala Raghaj tal-Knisja Universali tibqa' mfakkra minn diversi nazzjonijiet għaliex ta spinta qawwija lill-organizzazzjoni tal-Knisja Kattolika fihom. Hekk per eżempju, huwa reġa' waqqaf il-gerarkija fl-Olanda u kiseb għal dak il-pajjiż il-liberta' religjuża. Huwa waqqaf ukoll il-gerarkija fl-Ingilterra u hatar bhala primat ta' dak il-pajjiż, lill-Kardinal Wiseman. B'mod partikolari fl-Istati Uniti tal-Amerika, fi żmien Piju IX, il-Knisja Kattolika organizzat ruhha u minn minoranza li kienet qabel saret forza l-iktar qawwija. Huwa wkoll ta spinta l-quddiem il-hidma tal-missjunarji.

L-inkwiet fl-Italja

Imma x-xewka l-iktar doloruża li kellu l-Papa Piju IX kienet ġejja propju mill-Italja, art twelidu li huwa tant kien iħobb. Meta lahaq Papa fl-1846, wiehed mill-ewwel atti tiegħu kien li jagħti l-liberta' lill-prigunieri politiċi. Huwa ried ukoll li dawk li kienu jiggvernaw fl-istati pontifiċji jiġifieri fit-territorju illi l-Papa kellu taħt idejh bħala re ta' parti mill-Italja, ma jkunux iktar ekkleżjastiċi iżda jkunu lajċi.

Fl-Italja dak iż-żmien kien qiegħed isir sforz biex ikun hemm dik li jsejhula l-unita' nazzjonali għaliex qabel l-Italja kienet maqsuma f'ħafna stati, u għalhekk bosta Taljani, għal dan il-ġest, lill-Piju IX fahhruh u għollewh. Imma l-Osanna tal-1846 inbidlet fi 'Crucifige' propju sentejn wara, fl-1848 meta r-rivoluzzjonarji u l-mažunerija habtu għal diversi organizzazzjonijiet ta' l-istat u qatlu lil ministru tal-Papa li kien il-konti Pellegrino Rossi, il-Papa Piju IX ra li l-hajja tiegħu kienet fil-periklu u għalhekk aċċetta l-parir li tawh u ħarab bil-moħbi lejn il-belt ta' Gaeta fir-Renju ta' Napli. Dam hemmhekk sentejn sa l-1850 meta bil-ghajjnuna ta' l-eżerċitu Franciż, is-sitwazzjoni fil-belt ta' Ruma ġiet ikkontrollata.

Pero' ma damx wisq li reġa nqala' l-inkwiet għaliex għaxar snin wara fl-1860 l-artijiet tal-Istat Pontifiċji ġew mirbuħa mir-riġmenti taljani u magħqudin mar-renju ta' l-Italja. Kien għad fadal biss il-belt ta' Ruma, iżda fl-1870 is-swar tagħha ġew attackati u l-Papa, biex ma jkunx hemm tixrid ta' demm ordna lis-suldati tiegħu biex ma jikkumbattux. Għalhekk huwa sab ruħu magħluq prigunier fil-Vatikan.

Il Gvern Taljan ta' dak iż-żmien bil ligi hekk imsejha tal-Gwarantiggi tal-1871 ried jiggarrantixxi l-liberta' lill-Papa u ried jagħtih ukoll kumpens tal-palazzi, tal-knejjes u tat-territorju li kien haħdu. Il-Papa ma aċċettax għaliex qal illi għall-kredibilita' tal-Knisja Kattolika hemm bżonn illi kulhadd ikun persważ li l-Papa mhux sudditu tal-Gvern Taljan, imma li huwa ndipendenti minn kull gvern. Sabiex il-Papa jkun tabilhaqq indipendenti u liberu hemm bżonn li jkollu t-territorju tiegħu, hemm bżonn almenu li jkollu roqgħa art illi fiha t-tmexxija, anke temporali, tkun esklużzivament f'idejh.

Kien propju dan il-prinċipju li għalih il-Papa Piju IX ingħalaq fil-Vatikan u l-papriet ta' warajh dejjem osservawh u baqgħu b'relazżjonijiet miksura mal-gvern Taljan, sakemm sar konkordat fl-1929.

Konklużjoni

Piju IX kien il-Papa li l-iktar dam isaltan fuq it-tron ta' San Pietru; difatti l-pontifikat tiegħu jilhaq 32 sena. Piju IX kien bniedem li ħabb lill-knisja, ħabb lil Kristu u nistgħu nġhidu li wettaq sewwa l-parir li l-Appostlu Missierna San Pawl jagħti lid-dixxiplu tiegħu meta qallu: "Qis li tbat i megħi għall-evangelju". Il-Papa Piju IX bata' u sofrha ħafna għal Kristu u għall-Knisja tiegħu. Nistgħu nġhidu li kien il-bniedem l-iktar maħbub u fl-istess hin il-bniedem li kontra tiegħu kien hemm il-mibegħda u l-attakki l-aktar feroci.

Mill-istorja ta' Piju IX aħna nitgħallmu illi l-persekuzzjonijiet għall-Knisja Kattolika ma bdewx fi żmienna. Il-persekuzzjonijiet u t-taħbit kontra l-Knisja ta' Kristu ilu li beda, u propju l-hajja ta' Piju IX hija eżempju l-iktar ċar. Iżda d-dghajsa ta' Pietru tibqa' dejjem f'wiċċ il-baħar għad li xi drabi tkun imdawwra mill-halel tal-biża'.



Il-Bulla "Singulari Amore", li biha il-Papa Piju IX iddikjara lil Ghawdex Djocesi.

25 SENNA MILL- INKURUNAZZJONI TA' L-ASSUNTA TAL-KATIDRAL T'GħAWDEX

F'din is-sena tal-Ġublew il-Kbir jahbat il-hamsa u ghoxrin anniversarju mill-inkurunazzjoni tal-Vergni Marija Mtellgħa s-Sema meqjuma fl-inkwadru prinċipali tal-Knisja Katidrali t'Għawdex. L-inkurunazzjoni kienet saret b'awtorizzazzjoni tal-Papa Pawlu VI, fuq talba tal-Isqof Djoċesan Mons. Nikol Cauchi. Il-kuruna fuq ras il-Madonna tqegħdet mill-Kardinal Franco Seper li dak iż-żmien kien il-Prefett tal-Kongregazzjoni għad-Duttrina tal-Fidi.

L-inkurunazzjoni ta' din ix-Xbieha Marjana kienet ilha mixtieqa. Fil-fatt, kien hemm il-hsieb li tiġi nkurunata fis-Sena Marjana tal-1954. Pero', l-Isqof Pace kien iddeċieda li tiġi nkurunata l-Kuncizzjoni tas-Santwarju tal-Qala għaliex, kif kien qal l-imsemmi Mons. Isqof Pace lill-Arċidjaku Mons. Pawlu Cauchi, żgur li ma kien ser ikun hemm ebda' diffikulta li l-Kapitlu Vatikan (li f'dak iż-żmien kien iżomm f'idejh l-inkurunazzjoni ta' dawn ix-xbiehat Marjani) jawtorizza l-inkurunazzjoni tal-Assunta fil-Katidral. Fil-fatt kellha tkun is-Sena Mqaddsa 1975 biex issehħ l-inkurunazzjoni tal-Madonna tal-Katidral.

L-awtorizzazzjoni biex tiġi nkurunata din ix-xbieha Marjana tal-kwadru titulari tal-Katidral inghatat wara li kienu gew sodisfatti ċerti kundizzjonijiet mitluba minn Ruma. Ġie mibgħut ritratt tal-kwadru flimkien ma' relazzjoni fuqu u dokumenti ohra, kif soltu jsir meta l-inkurunazzjoni tkun ha ssehħ bl-awtorizzazzjoni pontifiċja.

F'din l-okkażjoni tal-inkurunazzjoni kienu twettqu bosta attivitajiet skond programm imhejji apposta. Il-programm kien tfassal mill-Kumitat tal-inkurunazzjoni li kien magħmul minn membri tal-Kleru u mil-lajċi minn hdan il-kommunita parrokkjali tal-Katidral. Fost l-attivitajiet li kienu twettqu ta' min isemmi dik imsejha "Son et Lumiere" fejn l-istorja tal-Katidral giet irrakkuntata permezz tad-dwal u hsejjes. Xi haġa bħal din, jien kont rajtha fil-Katidral ta' York. Din kienet attivita' li ntoghbot hafna mill-folla li mliet il-Katidral.



Kienet interessanti wkoll u ta' livell għoli l-akkademja mużiko-letterarja li saret nhar it-13 ta' Awissu, fil-Katidral, taht il-presidenza tal-Kard. Franco Seper. Barra mill-Isqof Djoċesan, kien ukoll preżenti l-Arċisqof ta' Perugia, Mons. Ferdinando Lambruschini. F'dik is-serata kulturali, l-orkestra kienet taht it-tmexxija tas-Surmast Anton Bonnici u fuq il-pjanu kien hemm Miss Maria Zammit li, f'dik l-istess lejla, irċeviet, flimkien mas-sur Kellinu Masini, l-onorifiċenza pontifiċja "Benemerenti" minn idejn il-Kardinal.

Sintendi, l-ġurnata l-aktar importanti kienet dik tal-15 ta' Awissu. Fil-ghodu, fil-Katidral kien hemm Pontifikal immexxi mill-Kardinal Seper u mieghu kkonċelebraw l-Isqfijiet Cauchi u Lambruschini, l-Kapitlu Katidrali, rappreżentanza tal-Kollegġjati, Kappillani u bosta Saċerdoti ohra mid-Djoċesi. L-orkestra flimkien mal-kant waqt il-Konċelebrazzjoni kienu taht it-tmexxija tal-Kan. Dun Martin Portelli, Maestro di Cappella tal-Katidral.


Fis-6.00p.m. harget purċissjoni mill-Knisja Katidrali għall-pjazza Savina. Fil-purċissjoni ngarr l-kwadru tal-Assunta u l-purċissjoni tmexxiet mill-

Kardinal li kien assistit mill-Isqof Cauchi t' Ghawdex u mill-Isqof Mercieca, Awziljarju ta' Malta. Ha sehem ukoll l-Arcisqof Lambrischini ta' Perugia, flimkien mal-Kapitlu tal-Katidral, tal-Kollegġjati u għadd ta' Saċerdoti oħra mid-djoċesi.

Fi Pjazza Savina, l-inkwadru tpoġġa fuq palk imhejji apposta u fejn kien hemm diga miġbura xi personalitajiet distinti, fosthom, l-E.T. il-President ta' Malta u s-Sinjura Mamo, Ministri tal-Gvern u Deputati Parlamentari. Il-kuruna ngarret mill-Onor. Anton Buttigieg, Deputat Prim Ministru, li mexxa ukoll fil-purċisjoni mill-Katidral. Pjazza Savina, kif għadhom jixhdu r-ritratti, kienet mimlija bin-nies, mill-ġnub tagħha sal-firxa tagħha lejn it-Tokk. Kien


mument sabiħ hafna meta l-Kardinal Seper poġġa l-kuruna fuq ir-ras tal-Madonna, ġest li ġie milqugh b'ċapċip l-aktar kbir. Wara dan, il-purċissjoni rritornat lejn il-Katidral u l-funzjoni, dak in-nhar, intemmet bil-Barka Ewkaristika mill-Kardinal Seper.

Wara l-ġrajja tal-Inkurunazzjoni kelli opportunità niltaqa mal-Kardinal Seper aktar minn darba. Lill-Arcisqof Lambruschini ma rajtu qatt aktar, għax fi ftit żmien wara huwa miet fir-residenza tiegħu f'Perugia. Pero` l-Kardinal, kif ukoll is-Segretarju tiegħu Mons. Vladimir Capek (li għadu haj) kienu juru li hadu gost bil-miġja tagħhom f'Ghawdex u li baqgħu mpressjonati hafna bl-organizzazzjoni li sabu fid-djoċesi ċkejna tagħna: post żgħir, imma kemm hemm talenti mohbija



li meta jithaddmu jhallu hafna rizultati sbieħ. U dan li qed nghid, ighodd ukoll għall-parroċċi kollha tad-djoċesi tagħna. Meta Alla żejjen bosta min-nies tagħna b'tant talenti, żgur li għandna naghmlu hilitna biex nahdmu dejjem f'għaqda waħda sabiex aktar jidhru d-doni li Alla tana u aktar ikun kotran il-frott li jistgħu jhallu bl-użu tajjeb u għaqli tagħhom. U għalhekk jekk f'kull parroċċa għadek issib elementi li jistgħu jagħtu s-sehem tagħhom, minkejja ċ-ċokon tal-parroċċi tagħna, ara ma nkunux tant boloh li nhallu raġunijiet ta' firda jxekklu l-enerġija u t-talenti tagħna. Minn tfixkil bħal dan, tbatija nistennew u mhux ġid.

*Mons. Arcid. Giovanni B. Gauci
Vigariju Generali*



Oleander
Bar
&
Restaurant

Genuine Home-made Food

10, Victory Square, Xagħra
Tel. 557230

IC-CIMA




Where
Eating
Is Always
A Pleasure

St. Simon St,
Xlendi, Gozo,
Malta.

BAR
&
RESTAURANT

Tel. No.
558407

ŻGHAŻAGH GHAL KRISTU



Il-Mulej Gesu', qabel ma tela' s-Sema, qal lid-dixxipli tieghu: "Jiena maghkom dejjem, sa l-ahhar taz-żmien" (Mt 28,20). Illum, fil-qalb ta' kull wiehed u wahda minna ghadha tidwi t-talba tad-dixxipli ta' Emmaws: "Ibqa maghna Mulej, ghax issa sar hafna hin" (Lq 24,29). Nistghu nghidu li x-xewqa ta' Ġesu li jibqa maghna u x-xewqa taghna li nibqghu mieghu, jiltaqghu fil-persuna tas-Sacerdot.

Ghal darba ohra, il-Mulej xehet ghajnejh fuq ic-ċokon tal-gzira taghna u ghaniha b'doni mill-aqwa: sitt djakni u tliett sacerdoti godda.

Id-djakni huma "rġiel li ghandhom isem tajjed u li huma mimlijin bl-Ispirtu u l-gherf" (Atti 6,3) u li ghandhom ghal qalbhom il-qadi' tal-foqra u x-xandir tal-Kelma. Is-sacerdoti huma "ministri ta' Kristu u amministraturi tal-misteri ta' Alla" (1Kor 4,1) li jiehdu hsieb iwasslu l-Ahbar it-Tajba, jghinu lill-insara jiltaqghu ma' Alla fis-sagramenti u jhegghuhom fil-karita'.

Qalbna tfahhar il-kobor tal-Mulej, ghax ghamel maghna hwejjeg kbar. Kull vokazzjoni hija frotta matura minn sigra kumplessa. Jekk is-sigra taghmel frott tajjed dan ifisser li s-sigra hija f' sahhitha.



(Quddiem mix-xellug: Fr. Joseph Farrugia, Fr. Reuben Micallef, Mons. Isqof, Fr. Joseph Grima, Djaknu Jesmond Gauci. Wara mix-xellug: Djaknu Anthony Mario Saliba, Djaknu, Roberto Gauci, Djaknu Joseph Cardona, Djaknu Joseph Sultana, Djaknu Joseph Grech)

X'JAHSBU L-QARREJJA TAGHNA DWAR IR-RIVISTA

Matul dawn l-ahhar xhur id-direzzjoni tar-rivista taghna kompliet tirċievi diversi messagġi ta' tifhir u nkoraggiment għall-prezentazzjoni ġdida u għall-materjal informattiv u varjat li qed toffri minn Jannar 'l hawn. Dawn huma xi siltiet minn diversi ittri li rċievejna.

"Nixtieq inwassal lid-direzzjoni u lill-kollaboraturi kollha ta' "Il-Hajja f'Għawdex" il-kumplemti tiegħi għat-titjib fid-dehra tar-rivista, filwaqt li ninkoraggikom tkomplu l-hidma sabiha li bdejt...Aħna li ninsabu 'l bogħod minn pajjiżna forsi napprezzaw iżjed l-aħbarijiet dettaljati li twasslulna...Il-Mulej ikompli jbierek din il-hidma tagħkom fit-tixrid tal-istampa t-tajba u fil-ġurnaliżmu kattoliku."

Mons. Alfred Xuereb (Belt tal-Vatikan)

"Nixtieq nuri l-apprezzament tiegħi għad-dehra ġdida tar-rivista "Il-Hajja f'Għawdex" - dehra tassew originali u daqstant iehor attraenti, li tant tixraq lil rivista Għawdxija b'ghan reliġjuż u soċjali hekk preċiż, aġġornat u nterressanti..."

Geoffrey G. Attard (Victoria)

"Irrid nifirhilkom għal-livell għoli tal-prezentazzjoni ġdida u għaż-żieda ta' tant artikli nteressanti li qed ikun fiha r-rivista taghna l-Għawdxin..."

Rose Camilleri (Nadur)

"Il-Hajja f'Għawdex" mal-bidla tal-millennju libset libsa ġdida! Prosit kbir għall-hidma sabiha li qegħdin twettqu biex ir-rivista tal-Għawdxin kollha tkompli tikber, tisbieh u tixtered f'tant partijiet tad-dinja fost l-emigranti taghna. Permezz tagħha hafna jkunu dawk li jsiru jafu aktar u aħjar x'inhu jiġri fil-ġżira helwa taghna, u żgur li jistgħu jitgħallmu xi haga ġdida mill-varjeta` ta' artikli li qed jiġu ppublikati...Kull opra tajba titlob hafna saġrificċji, imma tħalli ukoll riżultat sabiħ u sodisfazzjon kbir. Qed nibgħatilkom offerta ta' £20 bħala għajjnuna u nkoraggiment għal rivista antika imma dejjem ġdida, li qegħda tkun ta' siwi u ta' ġid għal kull min jirċeviha u jaqraha regolarment, bħal ma nagħmel jien. Prosit u grazzi."

Fr. Coronato Grima (Ġibiltà)

"Prosit tassew għar-rivista b'dehra ġdida, aktar moderna u nteressanti...Il-Mulej ikompli magħkom fix-xogħol tant siewi li qegħdin tagħmlu biex Għawdex taghna jkompli jsemma' leħnu..."

Mary Rose Grech (Qala)

"Kieku għidtli li rbaħt xi wiehed mill-għaxar rigali li kellkom għall-abbonati, kont nieħu aktar gost u niġi għalih! Imma naħseb li jkolli aktar mertu jekk nagħtikom rigal jien! Qed nibgħatlek din l-offerta żgħira b'risq l-ispejjeż tar-rivista..."

Rose Galea (Għarb)

"Għandi pjaċir nibgħatlek din l-offerta żgħira għal kawża hekk kbira: l-istampa t-tajba! Prosit tal-libsa ġdida li tajtu lir-rivista...Keep it up!"

Dun Anton Bajada (Sannat)

"Qed nibgħatlek Lm10 bħala għajjnuna għar-rivista, li tant nieħu gost naqra, għax minnha nitgħallem hafna. Nawguralkom kull suċċess, u nirrikmanda ruħi fit-talb tagħkom."

Maria Azzopardi (Nadur)

Jekk tixtieq tikbilna int ukoll il-kummenti jew is-suggerimenti tiegħek dwar ir-rivista taghna, indirizza l-ittra tiegħek hekk:

Id-Direzzjoni, "Il-Hajja f'Għawdex", Lumen Christi Media Centre, Victoria, VCT 111.

Riflessjonijiet
minn A.C.M.



(1 Kor. 3,9)

Il-Papa Pawlu VI...

(siltiet mill-“Kredu” tal-Papa Pawlu VI)

AHNA NEMMNU

*Fi Knisja Wahda, Qaddisa, Kattolika u Appostolika
fuq il-Blata li hi PIETRU.*

AHNA NEMMNU

*fl-infallibilita` li minnha jgawdi
s-Suċċessur ta' Pietru.*

AHNA NEMMNU

Li l-Knisja li Kristu waqqaf u li għaliha talab, hi

WAHDA FIL-FIDI

WAHDA FIL-QIMA

WAHDA FIR-RABTA

tal-komunjoni u tal-Ġerarkija Mqaddsa

AHNA NEMMNU

*Li l-Knisja hi wahda meħtieġa
għas-salvazzjoni, għax Kristu hu l-Medjatur
wahdieni u t-Triq tas-Salvazzjoni li jsir Preżenti
għalina fil-Ġisem tagħna li hi l-Knisja.*

L-Isqof Nikol. G. Cauchi...

*Meta tkellem dwar it-tmexxija tal-Knisja li
Kristu mar jafda lill-Papa u lill-Isqfijiet, fl-Enciklika
“Il-Ġisem Mistiku ta' Kristu” il-Papa Piju XII
għamel din it-twiddiba:-*

**“HUMA MEXJIN FIT-TRIQ
PERIKULUŻA TAL-IŻBALL DAWK
LI JEMMNU LI HUMA JISTGHU
JAĊĊETTAW LIL KRISTU BHALA
RAS TAL-KNISJA, MINGHAJR MA
HUMA MAGHQUDIN BIL-LEALTA'
KOLLHA MAL-VIGARJU TIEGHU
FUQ L-ART...”**

*“Mhux biżżejjed li wiehed jistqarr li jħobb u
jirrispetta lill-Papa, iżda jeħtieġ:*

- *li joqghod għat-tmexxija tiegħu,*
- *u jaċċetta t-tagħlim tiegħu u l-Isqfijiet
magħqudin miegħu.”*

*Ittra Pastoral “Nagħrfu aħjar il-Knisja biex inħobbuha
aktar” (1994) fl-okkażjoni tal-50 Anniversarju mill-
pubblikazzjoni tal-Enciklika tal-Papa Piju XII “Il-Ġisem
Mistiku ta' Kristu”.*

Il-Papa Ġwanni Pawlu II


“Hemm bżonn nirrispettaw il-Knisja u naqduha”

u l-Papa jgħid għaliex:

“Ma jistax ikollok lil Alla bhala Missierek jekk ma jkollokx lill-Knisja bhala Ommok. (San Ċiprijan)

Kif tista' tixtieq tħobb lil Kristu mingħajr ma tħobb lil Knisja jekk l-isbaħ xhieda li San Pawl ta fuq Kristu kienet din: “HU (KRISTU) HABB LIL KNISJA U TA HAJTU GHALIHA.”

(Konferenza tal-Isqfijiet Latino-Amerikani fi Puebla, 28 ta' Jannar 1979.)



KIF TĦOBB 'IL-KNISJA BIL-FATTI...

Għix mal-Knisja u nteressa ruhek minn kull ma tagħmel hi.

Itlob mal-Knisja u ssieheb fil-Liturgija tagħha.

Offri mal-Knisja kull ma tagħmel u ggarrab

Aħdem mal-Knisja u mhux għal rasek

Ifraħ mal-Knisja

Umilja ruhek mal-Knisja u pattilha għat-tajn li jitfghulha uħud minn uliedha.

Bati mal-Knisja u hoss f'qalbek il-feriti tagħha.

Ittama mal-Knisja, għax il-bibien tal-infern ma jegħlbuiex.

Emmen fil-Knisja u agħmel kollox f'għaqda magħha.

Hobb lill-Knisja kif iben imissu jħobb lil ommu.

Aqdi lill-Knisja b'servizz leali u intelligenti.

(Mill-ktieb ta' Gaston Courtois "L'Ora di Gesu" Vol.II paġna 103.)

Il-"Bollettino Salesiano" ta' Novembru 1993 (paġna 39) jirrakonta l-ġrajja tal-Patri Sależjan DON PAOLO FONG ta' 75 sena minn Shangai, fiċ-Ċina.

Għax ried jibqa' fidil lejn il-Papa, kellu jhallas prezz qares. B'kollox 39 sena minn hajtu għaddihom f'kalvarju sħiħ. Ġie meħlus biss fil-1991. Il-motto tiegħu kien dan:

**Dejjem mal-Papa
F'kollox mal-Papa
Ikun min ikun il-Papa.
Akkost ta' kollox mal-Papa**

Dun Ġorġ Preca wkoll kellu imhabba kbira lejn il-Knisja u l-Papa... “*Il-Knisja Kattolika hija qaddisa għax kollox hu qaddis u mqaddes fiha, u speċjalment il-mezzi tal-Qdusija li huma s-Sagramenti. Il-Knisja ta' Kristu hija fejn hemm Pietru, imsaħħa bil-qaddisin tagħha permezz ta' mirakli li saru u li jsiru taħt għajnejn il-bnedmin, xhieda fid-dawl tad-dinja, ġrajja li hadd ma jista' jmieri.*”

Dun Ġorġ Preca - 7

DUN ĠORĠ APPOSTLU TAL-BIBBJA

Jekk illum fid-djoċesi taghna nsibu gruppi fi hdan il-parroċi li jistudjaw il-Bibbja, dan sar grazzi għall-aġġornament li ġab l-Konċilju Vatikan II. Izda tajjeb li nkunu nafu li Dun Ġorġ kien profeta tal-Konċilju u f'hajtu hegġeġ kemm felah l-istudju tal-Bibbja.

Il-Knisja li fiha għex Dun Ġorġ kienet għadha dik it-tip ta' Knisja skond il-Konċilju ta' Trentu. Billi l-firda tal-Protestanti grat billi dawn bdew ifissru hażin il-Bibbja, l-Knisja donnha kienet qegħda tibza' tagħtiha f'idejn il-poplu għax kien jeżisti l-periklu li jifimha hażin kif għamlu l-Protestanti.


Infatti l-kredu tal-Protestanti hija Bibbja biss. Jigifieri wiehed ifisser il-Bibbja kif jifimha hu. Għalhekk il-Konċilju ta' Trentu obbliga lill-Kappillani biex jispjegaw il-Katekiżmu tal-Knisja.

Fi żmien Dun Ġorġ, kif għedna kien hawn il-biza' fil-Knisja Kattolika kollha li l-Bibbja tista' tiftiehem hażin minn dawk li ma kienux jafu Tejoloġija jew it-tagħlim tal-Knisja. F'Malta ma kienx għad hawn Bibbja Kattolika bil-Malti u għalhekk Dun Ġorġ kien joqgħod jaqlebil-Bibbja mill-Latin huwa stess. Din it-traduzzjoni kien jagħmilha mill-Vulgata — li kienet il-Bibbja uffiċjali bil-Latin għall Knisja kollha. Però meta Dun Pietru Pawl Saydon beda jaqleb il-Bibbja mill-ilsna originali jigifieri Grieg u Lhudi, Dun Ġorġ ma baqax jagħmel traduzzjonijiet mill-Vulgata izda nkoragġieh f'dan ix-xogħol hekk ta' fejda għall-Knisja.

Jekk l-awtoritajiet tal-Knisja kien jibzġhu jagħtu l-Bibbja f'idejn il-poplu għax kienu jibzġhu li jinterpretawha hażin, dan ma kienx il-każ ta' Dun Ġorġ. Lil dawk ta' madwaru dejjem għallimhom ubbidjenza perfetta lejn l-awtorità tal-Knisja kemm f'dak li huwa tagħlim u kemm f'dik li hija dixxiplina.

Jekk taqra l-kitbiet ta' Dun Ġorġ issib ruxxmata ta' sentenzi mehuda mill-Bibbja. U hekk meta taqra l-kitbiet tiegħu dlonk tinduna li huwa kien kontinwament jaqra l-Bibbja u jfissirha kif tfissirha l-Knisja.

Dun Ġorġ kien ihobb il-Bibbja għax fiha kien jara l-hajja ta' Sidna Ġesù Kristu. Infatti lill Vangeli huwa sejjaħlu "Lehen il-mahbub". Fil-Bibbja kien jara l-fundament tal-fidi Kattolika kif mgħallma minn ommna l-Knisja Mqaddsa. Għalhekk permezz tal-



Bibbja flok bieghed il-poplu mill-fidi Kattolika aktar saħħahha.

Kien ihobb jgħid "Il-Fidi kollox". Il-messaġġ tiegħu jgħodd ukoll għal żmienna. Jekk naqraw il-Bibbja għal kurżità bla fidi, ma tkunx ta' siwi spiritwali. Mill-banda l-oħra jekk naqrawha bil-fidi thalli bosta frott li jibqa' u jgħaddi għal għand l-oħrajn.


Angelo Xuereb

XUERE Fish Shop

Fresh and Frozen Fish

Qala Road, Nadur - Tel: 565616

OPEN Monday to Saturday: 7.30 - 12.00 p.m.



X'SAR S'ISSA

• **2 ta' Jannar:** sar il-Ġublew tat-Tfal bis-sehem ta' aktar minn 130, 000 tifel u tifla li honqu Pjazza San Pietru fejn il-Papa kellimhom u ċċajta magħhom. Kien prezenti t-team tar-Roma li ħallas l-ispejjeż tal-vjaġġ ta' numru ta' tfal foqra minn pajjiżi diversi.

• **12 ta' Jannar:** il-Papa għamel diskors lil għadd ta' żgħażaġħ lajci missjunarji. Meta l-mexxej tagħhom Ernesto Olivero f'hin minnhom qal lill-Papa "Grazzi ta' l-età kbira tiegħek", il-Papa waqqfu u qallu: "Imma jien m'iniex xih!".

• **20 ta' Jannar:** 6,000 pulizija urbani ngabru fi Pjazza San Pietru biex jicċelebraw il-Ġublew tagħhom.

• **2 ta' Frar:** madwar 20,000 persuna ta' hajja kkonsagrata ċċelebraw il-Ġublew tagħhom mal-Papa.

• **12 ta' Frar:** mal-35,000 marid ħadu sehem fil-Ġublew tal-Morda.

• **18 ta' Frar:** mat-3000 artist mid-dinja kollha attendew għall-quddiesa mmexxija mill-Kard. R. Etchegaray, fl-okkażjoni tal-Ġublew ta' l-Artisti.

• **20 ta' Frar:** 2000 djaknu attendew għall-Ġublew tad-Djakni Permanenti.

• **28 ta' Marzu:** lid-dentisti li marru Ruma għall-Ġublew tagħhom, Gwanni Pawlu II qalilhom li xogħolhom mhux biss ta' natura teknika imma ta' karita' għax f'għajrhom għandhom jaraw wiċċ Kristu.

• **Fil-bidu tal-Ġimgħa Mqaddsa (16-23 t'April),** il-Papa ltaqa' ma' 50,000 ruħ, l-aktar żgħażaġħ li kienu qed jicċelebraw il-jum tagħhom fid-djoċesijiet tad-dinja.

• **1 ta' Mejju:** elufta' ħaddiema, għadd ta' mexxejja politiċi u ta' trade unions attendew għall-Ġublew tal-Ħaddiema. Saret laqgħa kbira fil-grounds ta' l-

Università ta' Tor Vergata ta' Ruma. Il-Papa tenna l-appell biex jinħafu d-djun tal-pajjiżi foqra.

• **7 ta' Mejju:** fl-isfond tal-Kolossew, tfakkru l-martri ta' l-aħħar seklu, li skond il-Papa hu l-aktar wieħed li kellu martri. Il-Kummissjoni tal-Ġublew għall-Martri Godda diġa' registrat aktar minn 12,600 martri.

• **4 ta' Ġunju:** Ġublew tal-Ġurnalisti.



X'Għad baqa' jsir sa l-aħħar tal-Ġublew

- 15 t'Awissu: Ġublew taz-Żgħażaġħ.
- 10 t' Settembru: Ġublew ta' l-Għalliema Universitarji.
- 8 ta' Ottubru: Ġublew ta' l-Isqfijiet.
- 15 ta' Ottubru: Ġublew tal-Familji.
- 29 ta' Ottubru: Ġublew ta' l-Isportivi.
- 5 ta' Novembru: Ġublew ta' l-Amministrazzjoni Pubblika.
- 12 ta' Novembru: Ġublew tal-Ħaddiema fl-Agricoltura.
- 19 ta' Novembru: Ġublew tal-Pulizija u Militar.
- 3 ta' Diċembru: Ġublew tal-Persuni b'diżabilita'.

57, MAIN GATE STREET, VICTORIA, GOZO.
 Prop.: Mario P. Grech F.A.D.O. (Lond.)
 Appointments for
EYE TESTING / EXAMINATION
 by the Latest Computer Technology
 and Eye Specialists
 Telephone: 55 65 28 / 56 33 31

IS-SISIEN TAT-TAGHLIM SOĊJALI TAL-KNISJA

4. Il-jeddijiet tal-bniedem matul iż-żminijiet - 2

mill-E.T. Nikol Ġ. Cauchi, Isgof f'Ghawdex

Żmien l-istati totalitarji

Is-seklu ghoxrin kellu x-xorti hazina li jirreġistra fl-istorja tiegħu l-preżenza u l-attività tal-Istati Totalitarji. Biżżejjed insemmu n-Naziżmu, il-Faxxiżmu u l-Istaliniżmu. Illum f'ċerti stati tal-Amerika Latina jeżistu r-reġim tas-Sigurtà Nazzjonali, bi gvern militari u dittatorjali. Dawn l-istati totalitarji jiċċdu l-awtonomija morali u responsabiltà tal-bniedem bhala persuna u fid-deċiżjonijiet tagħhom huma mmexxija mill-kriterju tal-utilitarjanizmu; dak kollu li jiswa għall-pajjiż jew għall-istat, huwa tajjeb jew għall-inqas tollerat. It-teżi ta' Hitler kienet: "What is useful to my own people, is just", u dik ta' Lenin "What is useful to the party, the vanguard of the proletariat, is moral." Jekk wiehed jimxi bi kriterji bhal dawn, id-drittijiet umani jiġu ssagrifikati.


Id-Dikjarazzjoni tal-U.N.O. ta' l-1948

Fl-1948, giet ifformulata u ppublikata d-dikjarazzjoni dwar id-drittijiet umani, mill-Organizzazzjoni tal-Ġnus Magħquda (U.N.O.). Però, dik id-dikjarazzjoni mhix perfetta u hemm raġuni għal dan in-nuqqas ta' perfezzjoni: Dik l-istqarrija mhix hliet il-kompromess bejn żewġ mentalitajiet opposti, il-mentalità tal-pajjiżi hielsa u dik tal-pajjiżi li kienu dominati mir-Russja Sovjetika. Madanakollu dik id-dikjarazzjoni tiġbor fiha sett ta' principji validi, li huma kkunsidrati bhal wiehed mill-prodotti importanti tal-Ġnus Magħquda. Id-Dikjarazzjoni Universali tal-jeddijiet umani adottat mill-Assemblea Ġenerali tan-Nazzjonijiet Magħquda (U.N.) fl-10 ta' Diċembru 1948, saret bit-tama li l-membri tal-komunità nternazzjonali joqogħdu għaliha. Fiha 30 artiklu. Fl-ewwel artiklu jingħad li "l-bnedmin kollha jitwiċċdu hielsa u ugwali fid-dinjita' u fil-jeddijiet. Huma għandhom ir-raġuni u l-kuxjenza u għandhom iġibu ruħhom ma' xulxin fi spirtu ta' fraternita'."

Hemm hafna konvenzjonijiet u dikjarazzjonijiet oħra, barra mid-Dikjarazzjoni Universali, li jitrattaw problemi speċifiċi konnessi mal-jeddijiet umani.

Gruppi terroristiċi

Dak is-seklu, barra miż-żewġ gwerer li għadda minnhom, kellu wkoll id-diżgrazzja li jgarrab l-esperjenza tal-gruppi terroristiċi. Dawn kienu jissemmew hafna fl-Italja, u fil-Ġermanja, iżda ma hemm ebda garanzija li għada pitgħada ma jixterdux f'pajjiżi oħra tad-dinja. Huma differenti għaliex l-iskop



determinat li ghalih ihabirku m'huwiex l-istess. Xi whud ghandhom bhala ghan taghhom dak li jiksbu l-indipendenza ta' pajjizhom mill-hakma barranija, jew li tigi rikonoxxuta s-sovranita' tieghu. Ohrajn, bhal ma kienu l-Brigate Rosse fl-Italja, jidher li kellhom bhala skop taghhom dak li jwaqqghu l-istat liberali bbażat fuq il-ligi, ghaliex jikkonsidrawh bhal l-agher poter ripressiv. Minn ghalihom li l-Istat kif inhu mfassal attwalment, mhux qed jiggarantixxi l-jeddijiet umani, u l-anqas qed jghin fil-promozzjoni tal-bniedem, izda ghall-kuntrarju qed johnoqlu kull liberta'. Ghalhekk iridu jwaqqghu l-istat biex, kif ighidu huma, joholqu soċjeta' gdida li fiha l-bniedem igawdi d-drittijiet tieghu.

Din il-holma taghhom, li joholqu anarkiji, mhux biss hija holma mpossibbli, izda wkoll perikoluza hafna, kif jidher mill-hafna hsara u vittmi umani li ghamlet diga` f`diversi pajjizi. Barra minn hekk, dawn il-gruppi terroristici, kienu juzaw l-istess makkjavelizmu u l-istess repressjoni li juzaw l-Istati Totalitarji u li huma, qalu li jikkundannawh biex jaslu ghall-iskop taghhom. Ghalihom kull mezz huwa lecitu anke l-qtil u sabotagg.

The European Convention on Human Rights(E.C.H.R.)

Il-konvenzjoni Ewropea tal-jeddijiet umani (E.C.H.R.) giet adottata fl-1950 u affetwata fl-1953 mill-Kunsill ta' l-Ewropa. Fl-1996 kien hemm 25 stat Ewropew membri taghha. Hafna mill-jeddijiet imsemmija fid-Dikjarazzjoni Universali tal-jeddijiet



umani, huma prodotti wkoll f`din il-konvenzjoni. Mill-E.C.H.R., tnissu l-Kummissjoni Ewropea tal-jeddijiet umani u l-Qorti Ewropew tal-jeddijiet umani li ghandhom s-sede taghhom fi Strasbourg fi Franza.

Id-Dokument ta' Helsinki fl-1975

Fl-1975, bil-ghan li tonqos it-tensjoni bejn il-Lvant u l-Punent, 35 nazzjon iffirmaw dokument f`Helsinki li kien il-frott ta' tliet snin xoghol tal-Konferenza dwar is-Sigurtà u l-Koperazzjoni fl-Ewropa. F`taqsima ta' dan il-Att, il-firmatarji u fosthom l-Unjoni Sovjetika, intrabtu li jirrispettaw l-jeddijiet umani fundamentali, fosthom "il-liberta' tal-hsieb, tal-kuxjenza, tar-religjon, tat-twemmin u tat-tixrid iktar hieles ta' l-informazzjoni." Izda kien hemm xi pajjizi li m'acettawx dan id-dokument.


Xerri l-Bukkett




Bar
Restaurant Pizzeria

*Dine while enjoying the best view in
the Maltese islands*

Triq iz-Zewwieqa Qala
Tel. 560331



OUR PIZZA
OVEN SPEAKS
ITALIAN




SMUGGLER'S CAVE

Bar • Restaurant • Pizzeria

Il-Menqa, Marsalforn, Gozo.
Tel: 551005 - 551983

drawwiet missirijietna

Anton F. Attard



IL-FOLKLOR TAL-FESTA TA' SANTA MARIJA

Il-festa ta' Santa Marija Assunta f'Ghawdex tiġi ċelebrata bl-akbar pompa u solennità fil-knisja ewlenija tal-gżira, dari msejja l-Matrici, illum il-Kattidral. Din il-festa hija, bla dubju ta' xejn, l-akbar waħda ta' Ghawdex minn hafna aspetti u dan kien hekk sa mill-qedem. Ma jistax jonqos, mela, li ma' din il-festa hemm ukoll marbutin bosta drawwiet u tradizzjonijiet folkloristiċi, kif ukoll twemmin iehor, li koll waslu ghandna minn żminijiet tassew antiki.

Is-Sena tal-Biedja

Ghawdex huwa gżira agrikola. Ma' dan jaqbel kulhadd. Is-sena tal-biedja tispicċa sewwa sew f'nofs ix-xahar ta' Awissu. Dan l-aħhar xi hadd fettillu jghid li s-sena tal-biedja tispicċa fl-aħhar ta' Awissu. Dan hu ghal kollox żbaljat u inkorrett. Ir-raġunijiet huma dawn:

Il-hlasijiet tal-qbejjel jaghlqu fil-15 ta' Awissu (xi drabi bi hlas iehor fil-Milied) u jithallsu sewwa sew dak in-nhar meta l-bidwi jkun gabar l-eghlejjel kollha u jibda' jahseb biex jahdem u jiżra r-raba' ghas-sena li jkun imiss. Dan il-fatt huwa mfakkar fil-proverbju li jghid:

*Santa Marija ta' nofs Awissu
u kulhadd jieħu li jmissu.*

Il-bdiewa taghna ghandhom ukoll din il-ghanja helwa li tfakkarhom fid-dmir taghhom lejn is-sidien ta' l-eghlejjel:

*Xi mwaħħra jew bikrija
hlas il-qbiela dejjem jasal
malli tfeġġ Santa Marija.*

Iżda l-qbejjel jistgħu ma jiġgeddux. Dan isir biss b'effett mill-15 ta' Awissu, u skond il-liġi, is-sid irid javża lill-bidwi sa mhux inqas minn tliet xhur qabel, jiġifieri mhux aktar tard mill-15 ta' Mejju. Dan hu hekk mhux biss ghaliex il-qbiela taghlaq f'Santa Marija, imma wkoll ghax f'din il-festa l-bidwi jkun lahaq gabar kollox mir-raba' tiegħu, u ghalhekk dan ikun jista' jinghata lura lis-sid bl-inqas tbatija ghalih.

Ma ninsew ukoll li bejn il-festa ta' Santa Marija u l-aħhar ta' Awissu jinżara l-ewwel wiċċ tas-sena tal-biedja -

is-silla. Dari s-silla kienet wiċċ importanti għall-bdiewa taghna. Il-Maltin kienu jiġu jiehdu ż-żerriegħa minn hawn ghaliex is-silla hija prodott Ghawdexi per eċċellenza u, għal raġunijiet naturali, il-Maltin kienu jgeddu l-kwalità tas-silla billi jiehdu ż-żerriegħa minn Ghawdex.

L-ewwel xita ta' l-istaġun il-gdid tkun mistennija għal San Bartilmew li l-festa tiegħu taħbat fl-24 ta' Awissu. Is-sena tal-biedja, ghalhekk, hija bbażata mhux fuq il-kalendarju annwali, iżda fuq it-temp. Kif jaf kulhadd, il-festa ta' Santa Marija ghandha rabtiet speċjali mat-taqlib tat-temp kif se naraw.

Il-Festa ta' Santa Marija u t-Temp

Fix-xahar t'Awissu, it-temp tas-sajf imiss ma' dak tal-harifa u mill-istaġun tan-nixfa ngħaddu helu helu għall-istaġun tax-xita. Ghalhekk il-qawl iġhid:

*Awissu,
ix-xemx taħarqu
u x-xita tmissu.*

Infatti, għal nofs ix-xahar, is-sema kultant jissahhab. Dan is-shab li donnu jieqaf u ma jkunx irid imin minn fuq dawn il-gzejjer jissejjah "L-Gharixa ta' Santa Marija". L-Gharixa ta' Santa Marija hija wkoll imfakkra f'din il-ghanja helwa:

*Sikwit toħroġ il-gharixa
ghax waslet Santa Marija,
ja hanina, fittex oħroġ
ha narak fil-gallerija.*

F'Awissu, meta tghaddi l-festa ta' Santa Marija, stenna kollox. L-Ghawdxin iġhidu, "Wara Santa Marija jibda jbambal", jiġifieri jistgħu jaghmlu l-maltempati bir-raqad. Iż-żiffa tibda wkoll titqawwa u l-baħar isir biċ-ċafċifa, ghaxskond qawl iehor:

*F'Awissu,
il-baħar tisma' hiss.*

Għal Santa Marija taż-Żebbuġ tagħmel dik il-majjalralata helwa li hafna drabi ġġieghel liż-żebbuġin jiffestegġjaw il-festa tagħhom mingħajr bnadar.

Festa tal-Frott

Is-sajran tal-frott huwa wkoll marbut mal-festi principali li fihom jibda jilhaq għall-qtugh. Hekk, ngħidu, "Bajtar ta' San Ġwann", jew "San Mikiel qtigh ir-rummien", inkella "Sant'Anna u San Ġakbu, it-tin ibexxaq fommu".

Il-festa ta' Santa Marija hija l-festa tal-frott. Mhux xi frotta partikolari, iżda l-biċċa l-kbira tal-frott li jkollna fis-sajf. U hawn ma rridux ninsew li dari ma kienx hawn serer tal-ħgieg li fihom ikabbru l-prodotti barra minn żmienhom. Dari kien kollox naturali. Hekk, mela, f'Santa Marija jsir it-tin, il-parsott, il-bajtar tax-xewk, il-ferkizzan, il-hawh (imwahhar), il-ghajnaqar (imwahhar), it-tuffieħ, id-dulliegh, il-bettih, il-gheneb, il-ħarrub u bosta frott ieħor.

Bħalma f'San Ġwann ikollna dawk l-insetti msejhin "imsiebah il-lejl", f'Santa Marija jkollna l-uriezq iġhannu l-gurnata kollha kemm hi twila halli jfakkruna li f'din il-festa l-gheneb isir jew jibda jiblieq, u allura nistgħu nibdew naqgħu minn din il-frott bnina għal fuq il-mejda.

Fil-logħob it-tfal jagħmlu l-fanali tad-dulliegh f'disinj mtaqqbin fuqhom bin-*Nome di Maria*, slaleb tal-kavallieri, ix-xemx, il-qamar u l-kwiekeb.

Leggendi

Għandna wkoll diversi leggendi marbuta ma' din il-festa u mal-Knisja Kattidrali fejn tiġi ċelebrata. Is-Seba' Mwiet - Din il-leggenda tgħid li ta' kull sena, matul il-kwindiċina jmutu sebat erwieħ tajba, aktarx tfal imfarfrin. Lil dawn il-Madonna teħodhom magħha l-ġenna nhar il-festa tagħha fil-15 ta' Awissu.

L-Infern Magħluq - Leggenda oħra tgħid li nhar il-festa ta' l-Assunta fil-15 ta' Awissu, l-infern jagħlaq. Naturalment, dan hu kliem simboliku u jfisser, skond it-twemmin tal-Ghawdxin, li l-Madonna ma tippermetti qatt li fil-jum għaziz li fih giet mehuda fis-Sema bir-ruħ u l-ġisem, imqar ruħ waħda biss tmur l-infern. Għalhekk, jingħad li kulmin imut fil-15 ta' Awissu, jaqla' grazzja speċjali u jsalva żgur!

Il-Bini tal-Knisja - hafna snin ilu l-knisja ta' l-Assunta fil-Kastell kienet fi stat ħazin hafna u l-Ghawdxin qatgħu li jibnu knisja ġdida. Imma riedu jibnuha fuq il-Għolja ta' Gelmus. Għalhekk, ġarru hafna ġebel fuq dik il-għolja biex hemm jibnu l-knisja l-ġdida. Izda, b'għaġeb ta' kulhadd, fil-gurnata li fiha kellu jibda l-bini, il-ġebel instab fil-post fejn illum hemm il-Kattidral.

X'kien ġara? Il-leggenda tkompli tgħid li l-Madonna ġarret il-ġebel b'miraklu għax hemmhekk riedet li tinbena l-knisja l-ġdida tagħha, kif fil-fatt sar.

Deheb fil-Qanpiena ż-żgħira - Meta kienu qegħdin jagħmlu l-qniepen tal-Knisja Matriċi, illum Kattidral, dahlet fil-funderija mara sabiħa li hadd ma kien jaf min hi jew minfejn giet. Din is-sinjura kellha ħodun deheb u hija xeħtitu fl-inħasa fejn kienet qieghed tinħadem il-qanpiena ż-żgħira, imbagħad għabet. Il-Ghawdxin jemmnu li dik il-mara kienet il-Madonna nfisha li xeħtet id-deheb fil-qanpiena tal-knisja tagħha. Għalhekk din il-qanpiena għandha lehen hekk hlejj u tindaqq matul il-kwindiċina u l-festa ta' Santa Marija. (Nota: Din m'hijjex il-qanpiena ż-żgħira li tindaqq kull jum, imma l-oħra li kienet tintuza fil-moti tal-festa. Illum dan l-użu nqata').

Deheb fil-Qanpiena l-Kbira - Nhar il-festa ta' Santa Marija lehen il-qanpiena l-kbira tal-Kattidral ta' Ghawdex



Il-Citadella t'Ghawdex skond disinn tas-seklu 18

jinstema' wisq isbah u armonjuż minn kif jinstema' f'festi oħra ta' matul is-sena. Għaliex jiġri dan?

Il-Ghawdxin iġhidu, u dan ilhom jemmnu mill-antik, li f'nofs il-lejl bejn l-14 u l-15 ta' Awissu, il-Madonna tinzel mis-sema fil-glorja kollha tagħha, tieqaf fuq il-Knisja Matriċi, tiftah il-mant tagħha u tferra' minnu ħodun deheb gewwa l-qanpiena l-kbira.

Dan it-tagħrif jinsab miġbur f'din l-istorja helwa:

*Fil-ħmistax t'Awissu tinzel
il-Madonna kollha ħniena
u mill-mant tferra' bil-ħlewwa
ħodun deheb gewwa l-qanpiena.*

It-Tiġrija ta' Santa Marija

Il-qawl Ghawdxi jgħid:

*Twelid f'Santa Marija
jiġi msejjaħ għat-Tiġrija.*

Dan ifisser li min jitwieled nhar Santa Marija jsir gerrej taż-żwiemel għaliex f'Ghawdex dan id-divertiment folkloristiku u tradizzjonali hu marbut bl-iżjed mod intimu ma' din il-festa. Talbilhaqq, it-tiġrijiet tal-bhejjem f'Ghawdex jafu l-bidu tagħhom f'din il-gżira b'rabta speċjali ma' din il-festa.

Irridu niftakru wkoll li f'Malta l-ewwel tiġrija, dik ta' Santu Rokku f'tal-Pjeta', saret bħala wegħda mill-Gran Mastru Verdala u l-abitanti kollha tal-gżira bħala ringrazzjament għall-helsien mill-pesta li hakment lil dik il-gżira fl-1593. Dwar it-tiġrija ta' Santa Marija f'Ghawdex, skond l-Istoriku Ghawdxi r-Rev. Dr Joseph Bezzina, insibu li l-Universita' jew Gvern ta' Ghawdex kienet għamlet laqgħa ta' importanza kbira fil-10 ta' Lulju, 1587. Fil-laqgħa ta' dak in-nhar l-Universita' ta' Ghawdex għogħobha tidba taġti tliet paljijiet fis-sena għat-tiġrija ta' Santa Marija u nediet regolamenti speċjali biex thajjar iktar bhejjem għall-festa ta' Santa Marija u bis-saħħa ta' hekk iżżid il-għadd tal-bhejjem fil-kavallerija ta' Ghawdex. Fil-qosor ir-regolamenti kienu jgħidu li setgħu jidhlu għat-tiġrija bhejjem tal-Ghawdxin biss. Jekk għall-istess tiġrija xi hadd jithajjar iġib bhejjem minn Malta, dawn kellhom jithallew hawn Ghawdex għall-użu tal-kavallerija.

Il-Gvern għadu sa llum iħallas parti mill-ispejjeż ta' Tiġrija ta' Santa Marija.

Skond l-istoriku Ghawdxi Agius de Soldanis, fl-1738 fil-festa ta' l-Assunta "fil-għaxija saru t-tiġrijiet tal-ħmir, tal-bghula, taż-żwiemel bix-xarretti u tan-nies, għax iż-żwiemel jinżammu għall-festa tal-Vitorja, u ngħataw paljijiet sbieħ bħala premijiet."

Xi drabi fl-antik il-Gran Mastru nnifsu kien jiġi Għawdex biex iqassam il-premjijiet lir-rebbieha tat-Tigrija ta' Santa Marija minn fuq il-Barrakka.

Fi Triq it-Tigrija, illum Triq ir-Repubblika, kien hawn tliet pari plieri tat-tigrija minfejn jitolqu l-hmir, il-bghula u ż-żwiemel.

Minbarra t-tigrijiet tal-bhejjem kien hawn ukoll it-tigrijiet tan-nies, u għad fadal nies min jiftakarha. L-irġiel kienu jitolqu minn ftit 'l fuq minn Triq il-Palma. Dawn ma kinux jirbhu paljijiet, imma fuq il-lasti tal-palju kien ikun hemm salib, u ma' l-erbat itruf tiegħu kien ikollu mdendlin buxakka jew terħa, beritta milsa, kappell u ċintorin.

Għat-tigrijiet tal-bhejjem kienu jsiru l-provi minn xahar qabel (illum isiru darba jew darbtejn biss), u kienu jsiru kemm fil-ghaxija u kemm fil-ghodu. Provi oħra kienu jsiru fit-Triq tal-Għonq.

Il-ghoti tal-paljijiet bħal premijiet huwa mfakkar f'din il-ghanja folkloristika:

*Ganna l-baġħla ħadet l-ewwel,
paljijiet ma tawha xejn,
tawha daqqa ta' marżebba
u kisrulha saqajha t-tnejn.*

Il-Wirja ta' Santa Marija

Il-Wirja Agrarja u Industrijali ta' Santa Marija li llum tiġi organizzata fil-ġonna ta' Villa Rundle, il-Mall, taf il-bidu tagħha mis-sena 1855 bis-saħha tas-Socjeta' Għawdxija "Comitato Mostra Agricola Industriale". Fl-1945 l-isem ta' din il-ghaqda nbidel f'dak ta' "Gozo Agricultural and Industrial Show Committee".

B'dankollu, hawnhekk wiehed ma jridx jinsa jfakkar li, saħansitra fi żmien il-Kanonku Agius de Soldanis, f'Santa Marija kienet tiġi organizzata fiera ta' hxejjex u xejxi oħra, kif iġharrafna l-istess kittieb. Din il-fiera kienet issir fit-Telgħa tal-Belt l-antika qabel ma sar it-taraġ li hemm illum u li kien sar fis-seklu dsatax.

Qabel ma kienet teżisti l-Villa Rundle, il-Wirja kienet issir fl-Iskola tal-Gvern tal-Vajringa. Wara t-tieni Gwerra Dinjija giet trasferita għall-ġonna ta' Villa Rundle.

Il-Wirja ta' Santa Marija, li tkun miftuha għall-pubbliku fl-14 u l-15 ta' Awissu, hija verament festa tal-biedja u l-folklor Għawdxij. Fiha naraw kull xorta ta' prodotti tar-raba', annimali u oġġetti ta' l-artiġjanat u l-industrija tradizzjonali u tas-snaġġa tal-ġzira Għawdxija.

Ġieli wkoll jiġi organizzat konkors tal-ghana.

Il-Premjijiet jitqassmu nhar Santa Marija fil-ghodu mill-President tar-Repubblika, dari mill-Gvernatur.

Il-Festa Reliġjuża

Biex wiehed ikun jaf kemm hija kbira l-festa ta' Santa Marija biżżejjed ngħidu li, minbarra li hi festa kkmadata, dari din kienet l-unika festa titulari bil-Vgħili (gurnata sawm u astinenza f'lejlet il-festa) u bl-Ottavarju (jiġifieri tmint ijiem priedki wara Jum il-Festa) b'solennita' kbira u bit-tmien jum imsejjah l-Ottava ta' Santa Marija meta kienet issir ukoll id-depożizzjoni tar-Relikwa. Illum dawn spiċċaw.

F'Għawdex (u anki f'Malta) kien hawn kwantita' kbira ta' knejjes u kappelli ddedikati lill-Assunta, u f'Malta, matul il-lejl f'lejlet il-festa kien hemm id-drawwa ta' pellegrinaġġi ta' penitenza tas-Seba' Santamarjat.

Santa Marija Assunta kienet giet ukoll mahtura bhala Patruna Speċjali ta' Malta u Għawdex.

Nhar il-festa, fil-knisja jsiru l-funzjonijiet pontifikali għax jitmexxew mill-Isqof.

Sa l-1955, il-purċissjoni kienet toħroġ fil-ghodu, tghaddi mit-toroq tal-qalba tar-Rabat, tidhol fil-Knisja Parrokkjali ta' San Ġorġ, fejn kienet tindaqq l-antifona ta' dan il-qaddis megalomatri bhala turija li din il-knisja kienet magħuda haġa wahda mal-Matrici, imbagħad terġa' toħroġ u tibqa' sejra lejn il-Kattidral.

Fi żmien il-Kavaleri ta' San ġwann l-oghla dinjitarji tal-Knisja u tal-Gvern kienu jiehdu sehem.

Illum il-purċissjoni ssir fil-ghaxija bis-sehem ta' l-Isqof u tal-Kapitlu, kif ukoll bl-akkumpanjament tal-Banda "Leone". Kemm fil-Matrici kif ukoll f'xi knejjes oħra, dari kienu jżewġu x-xbejbiet nhar Santa Marija u jagħtuhom id-dota.

Il-Kappillani ta' l-ewwel parroċċi ta' Għawdex, fil-quddies solenni ta' nhar Santa Marija, kienu joffru xemgħa bajda ta' libbra lill-Arcipriet tal-Matrici bhala sinjal ta' qima u sottomissjoni lejha. Illum dan l-obbligu m'ghadux jitwettaq.

Sa ftit żmien ilu kienu wkoll ixerrdu l-weraq tal-harrub mal-qiegħa ta' l-art tal-knisja biex ikabbar l-ispirtu festivi ta' dan iż-żmien.



Il-Festa ta' Barra - it-Trijonf tal-Folklor Għawdxij

Il-festa ta' barra ta' Santa Marija minn dejjem kienet teżisti tant li fl-istorja nsibu li fl-1598 it-Torok habtu għal Għawdex għal għarrieda u sfrattaw din il-festa.

B'dana kollu l-festa kif nafuha llum kibret u żviluppatt minn mindu s-Socjeta' Filarmonika "Leone" giet fdata bl-organizzazzjoni tal-festi esterni, bi dritt, mill-Isqof ta' Għawdex, Monsinjur Fra. Giovanni Marija Camilleri, O.S.A., fl-1897.

It-toroq ewlenin tar-Rabat u tal-Gran Kastell jiġu mzejna bil-festuni u l-paviljuni tad-dawl, pedestalli, kolonni, u pilastri bl-istatwi tal-qaddisin u ta' l-anġli, pilandri bid-dwal u trofej bil-bnadar ikkulluriti, antaljoli bl-alabardi bis-slaleb tal-kavaleri armati bil-bnadar, pendenti u bandalori, u fil-Pjazza tat-Tokk jintramaw ukoll il-plancier u l-palk għall-baned, kif ukoll il-pedestall il-kbir imsebbah b'erba' profeti biex fuqu titqiegħed l-istatwa ta' barra ta' Santa Marija fil-jum tad-dimostrazzjoni fit-13 ta' Awissu.

Kelma dwar id-dwal. Illum il-mixegħla ssir bid-dawl elettriku. Dari kienet issir bit-tazzi taż-żejt ikkulluriti,

imvendlin mal-faċċati tal-knejjes u bini iehor, u ma' arkati tal-hadid fit-Tokk u f'postijiet oħra.

Matul il-jiem tal-festa jizzanzan sett ta' marċi godda u jsiru diversi marċijiet mat-toroq ewlenin tar-Rabat, l-aqwa erba' fosthom dak tad-dimostrazzjoni, ta' lejlet il-festa, ta' fil-ghodu nhar Santa Marija u l-marċ ta' l-aħhar. Dan il-marċ ta' l-aħhar huwa wiehed folkloristiku għax ikun akkumpanjat minn mixeghla tal-fanali "a la venezjana", fanali l-gmiel tagħhom kollha lwien li jagħtu dehra tassew impressjonanti f'gheluq il-festa.

Wiehed ma jridx jinsa li waqt li jkun għaddej il-marċ jintefghu kwantita' kbira ta' karti u smontor imqattgħin (kunfetti), kif ukoll fuljetti b'xi sunett jew poezija fuqhom biex iżidu l-ferh u l-allegrija tal-festa.

Loghob tan-Nar

Il-loghob tan-nar tal-festa ta' Santa Marija hu xi haġa li tispikka hafna. Festa bla nar m'hix festa. Izda n-nar jista' johroġ hażin u bih ikorru n-nies. Għalhekk, id-dilettanti jsostnu:

**In-nar,
jahdmu l-bniedem
u jaharqu x-xitan.**

Hemm żewġ xorta ta' nar, dak ta' l-art u l-iehor ta' l-ajru. In-nar ta' l-art jissejjah giġġifogu u fid-dimostrazzjoni n-nar jinharq fi Triq ir-Repubblika hi u għaddejja l-istatwa ta' Santa Marija. Jinharq ukoll fi Pjazza Savina lejlet il-festa, u naraw ukoll minbarra l-irdieden, il-miġnuna, il-fxiefex, it-tapit, stoppini, funtani u trikki-trakki. Matul il-marċijiet ġieli jinharqu kwantita' kbira ta' sfafar biex iżidu l-briju. Tinharq ukoll il-musketterija minn fuq il-bjut. In-nar ta' l-ajru jissejjah murtali u kaxxa nfernali.

Il-kaxxa nfernali u l-musketterija jiġu sparati meta jkun hierēg il-marċ, il-purċissjoni tat-Translazzjoni u ta' nhar il-festa, kif ukoll wara li jindaqq l-innu. Meta l-istatwa ta' Santa Marija titfaċċa fil-bieb tal-knisja jiġu sparati wiehed u għoxrin tir jew murtalett bhala "salut". Il-kaxxi nfernali ta' bin-nhar ikun fihom il-bomba, l-ispanjola, is-sfafar u l-murtaletti, u

dawk tal-kulur ta' bil-lejl ikun fihom bombi tal-ftuh ta' bosta lwien, il-bomba sfera, sfejjer, serpentelli, beraq pront u mutaletti tal-kulur, blalen, imsielet, u fl-aħhar nett prexex jew refghat li jixeghlu s-sema u jghaxxqu lil kulhadd bil-gmiel tagħhom.

Matul il-marċijiet u l-purċissjoni jiġu sparati murtali tal-bomba tal-wiehed wiehed, murtaletti, "slices", murtali tal-ftuh kbar, u anki stoppini.

Dari kienu jisparaw ukoll il-murtaluni tal-ġelatina u fl-antik il-maskli tal-porvli minn fuq is-sur li kien iħallas għalihom il-Gvern.

Fuq il-bjut ta' beltna naraw bnadar kbar u oħrajn ta' kull qies bl-arma tal-Madonna fuqhom inkella bl-istampa ta' Santa Marija jew tal-Ljun. Minhabba l-kobor ta' dawn il-bnadar l-arbli jkun marbutin tajjeb bil-ventijiet u bl-alzarun (pupress). Bil-lejl jinxteghlu l-festuni.

Fit-toroq wiehed ikun jista' jara kull xorta ta' bejjiegħa bhāl tal-pastizzi, tal-pizza, tal-pop corn, taċ-chips, tal-ġelat, tal-qubbajt, tar-ruġġjata u saħansitra tal-granita bil-bezzun u l-mejda l-antika! Dan ifakkarna fil-bejjiegħ ta' l-ilma li dari kien idur bil-bettija fuq ġenbu, u jagħtik tixrob minn tazza komuni. Il-hwienet tax-xorb ibieghu kwantita' 'record' ta' spirti u birra, u fi djarhom in-nies jippreparaw ikla tajba.

Piki Parrokkjali

Matul il-marċijiet tal-festa jkun hemm ukoll hafna piki parrokkjali. Dawn jiziedu jew jonqsu skond iż-żmien. Il-partitarji jkollhom f'idejhom kull xorta ta' tabelli, figuri, bnadar u stendardi, umbrelel, bzieżaq, statwetti ta' l-juni bil-ġaža, krafes u qara' twil! Il-piki parrokkjali tal-festa ta' Santa Marija għandhom ukoll element folkloristiku għaliex bis-saħha tagħhom isir hafna tqabbil u poeziji. Izda meta jkun esagerati, itellfu hafna mill-gost tal-festa speċjalment tan-nies li jkun gew minn barra u minn inħawi oħra, u li dawn il-piki ma jifhmuhomx.

Nagħlu bħalma bdejna: il-festa ta' Santa Marija Assunta fil-belt Ghawdxija hija l-akbar, l-aqwa u l-isbah festa tal-Ghawdxin.

Little
WALKERS

Open Mon-Fri 8a.m.-12p.m.
4p.m.-7p.m.
Sat 8a.m.-12p.m.
5p.m.-7p.m.

(Across the street from Xaghra Primary School)

Racecourse Street, Xaghra, Gozo. Tel/Fax: 565890 Tel:560917

Select from a wide range
of clothes, imported
from the U.K., for all
occasions, from babies to
teenagers, at
**SPECIAL
PRICES**

IR-RUMANI (2)

Il-Gzejjer Maltin taht ir-Rumani

Wara li fil-harġa ta' Ġunju/Lulju tajna harsa hafifa lejn l-istorja ta' Ruma, issa ser naraw kif din is-setgħa Rumana dahlet fil-kredu tal-hajja Maltija. Kien fl-ewwel Gwerra Punika (il-ġlied bejn ir-Rumani u l-Kartaġiniji) x'aktarx fis-sena 257 jew aktar probabli fis-sena 255 q.K. meta skond Nevju, il-flotta navali Rumana kienet sejra lura minn spedizzjoni militari fl-Afrika ta' Fuq qabdet u dahlet fuq il-gzejjer Maltin u harbtithom.

Ma huwiex ċar jekk dak inhar ir-Rumani hadux il-gzejjer taht il-hakma tagħhom u wara reġgħu ntgħelbu mill-Kartaġiniji. Izda skond Livju, kien fit-tieni Gwerra Punika, fis-sena 218 q.K. li l-ġeneral Ruman Titus Sempronius Longus, wara li attakka u qered lis-sultan Hiero ta' Sirakuza bil-flotta rjali tiegħu b'kollox, kompli jmxxi spedizzjoni navali lejn in-nofs inhar ta' Sqallija biex jikkontrolla dawn in-nahat ċentrali tal-Mediterran. Wasal bil-flotta tiegħu fil-Gzejjer Maltin u l-kmandant Kartaġinij, Hamilkar bin Ġisko, ċeda mill-ewwel l-armi u ta ruhu b'mirbuħ f'idejn ir-Rumani flimkien mal-elfejn suldat li kellu. Livju jkompli jghidilna li l-ġeneral Sempronius wara ftit jiem salpa lura lejn Lilybaeum (Marsala fi Sqallija) u ha miegħu l-prigunieri kollha fejn bieghom b'ilsiera minbarra dawk li kienu ta' nisel nobbli.


Minn dak inhar il-Gzejjer Maltin saru kolonja oħra taht il-kappa tal-hakma Rumana u kellhom jibqgħu hekk għal aktar minn seba' mitt sena. Meta saret din il-bidla fit-tmexxija tal-Gzejjer tagħna, ma jidherx li kollox kien ward u żahar, altru minn hekk. Kwazi ebda ġens li waqa' taht dik is-setgħa ma ġie meqjus mir-Rumani fl-istess livell tagħhom jew li hallewlihom jew židulhom xi jeddijiet li kellhom.

Ir-Rumani x'aktarx li nqadew bil-Maltin u l-portijiet kennija tal-gzejjer tagħna biex ikompli jissieltu mal-Kartaġiniji għad-dominanza tal-Baħar Mediterran peress li sa dak iż-żmien dan il-baħar kien għadu mahkum mill-ġens tal-Afrika ta' Fuq. Huma kienu qjisu l-Gzejjer Maltin bhala art mirbuħa. Mill-istorja nafu li Sqallija wara li rebħuha għabbewha b'hafna taxxi, użawha bhala post ta' eżilju u mkien għall-ilsiera u l-habsin. X'aktarx li lill-Gzejjer Maltin messithom l-istess xorti. X'uhud jahsbu li fl-ewwel żminijiet tal-hakma Rumana iktar kien hawn ilsiera milli ċittadini hielsa.

Bejn is-snin 135 u 132 q.K. kif ukoll 28 sena wara kienu qamu rewwixti kbar minhabba l-iskuntentizza kbira li kienet teżisti, ovvjament fost l-ilsiera, u dawn laqtu sewwa lill-Gzejjer Maltin, u għalhekk ma nistgħux nassumu li kien hawn xi ġenna ta' l-art fil-hajja soċjali taht it-tmexxija l-ġdida.

M. Tullius Cicero, oratur ta' fama Ruman, isemmi fatt li ġara x'aktarx fiż-żmien imqalleb tal-Gwerer Puniċi, meta ammiral tar-Re Massinissa tan-Numidja niżel Malta u harbat it-tempju antik u famuż ta' Guno (li illum nafu li kien f'Tas-Silġ, Marsaxlokk). Hu rnexxielu jisraq numru ta' njeb ta' kobor kbir tal-iljunfanti. Imma, l-istorja tkompli tghidilna li hekk kif ir-Re Massinissa nduna li dawk l-oġġetti ġew misruqa minn post sagra mill-ewwel amar li jerġgħu jittiehdu fit-tempju u jinkiteb (b'kitba Punika) il-każ li kien ġara. Ċicerun ikompli jghidilna li l-injeb tal-iljunfanti aktar tard ġew misruqa minn Caius Verres, flimkien ma' numru konsiderevoli ta' trofej tal-avorju u teżori oħra tat-tempju.

Dan Caius Verres kien gvernatur ta' Sqallija, u kien magħruf għas-serq infami li kien iwettaq fil-provincja li kienet fdata lilu fiż-żmien bejn is-snin 73 u 71 q.K. li dam jokkupa dik il-kariga. Hu kien juża s-sahha li kellu biex jisloħ lil ta' tahtu somom kbar ta' flus. Minn Malta seraq fost affarijiet oħra erba' mitt ġarra mimlija bil-ghasel bnin ta' Malta, numru bla qies ta' xoqqa tal-ghażel minsuġ minn idejn il-haddiema Maltin,




flus. Minn Malta seraq fost affarijiet ohra erba' mitt garra mimlija bil-ghasel bnin ta' Malta, numru bla qies ta' xoqqa tal-ghazel minsug minn idejn il-haddiema Maltin, hamsin kuxin ghas-sufani, numru kbir ta' kandilabri li kienu mahduma b'xoghol fin hafna. Cicerun ikompli jikteb li dan Verres qabad ma' cittadin Malti, certu Diodorus, li kien jghix f'Lilybaeum fi Sqallija, u pprova jisraq lu xi tazzi tal-fidda, li kellhom valur kbir, u li kienu ghand qarib tieghu li kien jghix f'Malta. Dan Diodorus telaq b'ilgri lejn Ruma biex ifittex l-ghajnuna ta' nies influwenti u li setghu iwaqqfu lil dan il-gvernatur milli jkompli jaghmillu hsara akbar. Inkomplu naqraw li delegazzjoni maghmula minn rapprezentanti Sqallin kif ukoll Maltin marret Ruma biex tressaq il-kwistjoni kontra Verres quddiem is-Senat Ruman. Kien dan l-istess Cicerun li ha l-każ f'idejh biex jixli lil Verres u ghalkemm il-gvernatur hajjen kellu jiddefendih lill-oratur ta' fama Q.Hortensius, gie misjub hati u kellu jahrab fl-ezilju. Dan kollu sehħ fis-sena 70 q.K.

Imbaghad fl-ewwel seklu qabel Kristu Ovidju isemmi lil Malta bhala art fertili, filwaqt li xi kittieba ohra jitkellmu minn drappijiet tax-xoqqa sabih hafna li kienu jahdmu l-Maltin kif ukoll jiktbu dwar is-sengha tal-bennejja Maltin u bil-mod li kienu jibnu u jsebbhu l-bini, bi gwarnicuni mnaqqxa b'reqqa liema bhala.

Il-qaghda politika u t-tmexxija

Il-Gzejjer Maltin kienu jaghmlu parti mill-provincja ta' Sqallija u anke nstabu evidenzi f'muniti tal-bronz li fuqhom hemm stampata l-kelma bil-Grieg *Melitaion* li tfisser "tal-poplu Malti" fuq naha u fuq in-naha l-ohra l-isem tal-gvernatur li kien jahkem fuq Sqallija bejn is-snin 35 u 37 q.K.: Arruntanus Balbus.

L-evidenza li ghandna minn ghand Cicerun fil-każ kontra Verres, kif ukoll minn kitba ohra li kienet imnaqqxa fuq il-gebel, juruna li fl-ewwel parti ta' l-ewwel seklu qabel Kristu Malta u allura anke Ghawdex kellhom status ta' "Civitas Foederata" li tfisser "belt habiba" u ghalhekk maghquda ma' Ruma, u n-nies taghhom kienu trattati ta' socji u mhux aktar ta' poplu mirbuh. Inzidu l-fatt tal-muniti kif diga rajna aktar 'l fuq, dan ikompli jsostni li f'dan iz-zmien il-Gzejjer Maltin bdew igawdu minn sistema differenti ta' trattament minn kif kienu fl-ewwel sekli tal-hakma Rumana. Hekk il-Maltin kellhom il-ligijiet lokali taghhom, il-muniti taghhom u anke setghu jibghatu ambaxxaturi f'Ruma meta kien jinhass il-bżonn.



Kitba li turi 'l-Ghawdex bhala Municipju Ruman

L-epigrafi bil-Latin taqra:

M. VALLIO. CF. QVIR.
RVFO. EQVO. PUBLICO.
EXORNATO. A. DIVO.
ANTONINO. AVG. PIO.
PLEBS. GAVLITANA. EX
AERE. CONLATIO. OB.
MERITA. ET. IN. SOLACIVM.
C. VALLI. POSTVMI.
PATRONI. MVNICIPII.
PATRIS. EIVS.

Maqluba għall-Malti tghid:

L-Ghawdxin herqana li jqimu lil Marku Vallju, bin C.
• Vallju, patrun tal-Municipju li kien tgholla minn Antoninu Piju minhabba eghmilu, ghamlu gabra biex jaghmlu statwa, imnaqqxa taht b'kitba, li jfakkar dan biex fl-istess waqt joghgbu lil missieru.

Insibu wkoll evidenzi f'kitba mnaqqxa li turi li sew Malta (*Melite*) kif ukoll Ghawdex (*Gaulos* jew *Gaudos* mnejn x'aktarx gej l-isem ta' Ghawdex) kellhom f'dan iz-zmien *status* ta' municipju li juri li sew Malta kif ukoll Ghawdex kellhom gvernatur ghalihom u hekk kienu indipendenti minn xulxin. Kienet ghal din ir-raguni allura li f'Ghawdex instabu wkoll xi muniti bil-kelma Griega *Gauliton* li tfisser "tal-poplu ta' Ghawdex".

Kitba ohra li nstabet hdejn il-monasteru tal-Benedittini fl-Imdina, ssemmi li l-Prim Magistrat tal-Municipju ta' Malta sebbah bl-irham it-tempju dedikat lil Apollo... Il-kitba hija tat-tieni seklu wara Kristu.

Fid-dahla l-qadima tač-Cittadella fin-naha ta'gewwa fuq ix-xellug inti u diehel, wiehed jilmah gebra rettangolari tal-qawwi mdaqqsa, mdaħħla fil-mina li turi li l-Ghawdxin ghamlu din it-tifkira biex jonoraw lill-patrni taghhom Postimus u t-tifel tieghu Vallius... Dan jurina li Ghawdex f'dan iz-zmien, 150 sena qabel Kristu, kien igawdi l-grad ta' municipju.


Mhux maghruf meta l-Gzejjer Maltin akkwistaw li *status* ta' Municipju, imma dan seta' sehħ fit-tieni nofs tal-ewwel seklu qabel Kristu, meta l-provincja ta' Sqallija giet moghtija cittadinanza Rumana. Izda hu zgur li kitba bil-Latin misjuba kemm f'Malta kif ukoll f'Ghawdex tikkonferma li mat-tieni seklu wara Kristu, iz-żewg gzejjer kellhom li *status* ta' municipju.

int

u

sahhitek

Dr. Mario Saliba M.D.



L-Użu ta' l-Alkohol fost iż-Żgħażaġh

Figuri reċenti minn stharrig li sar, juru li n-numru ta' żgħażaġh li qeghdin jesperimentaw bl-alkohol qed dejjem jiżdied. Huwa fatt ta' thassib li l-użu tal-alkohol hawn Malta qed jiżdied konsiderevolment. Iż-żmenijiet jinbidlu, u dak li qabel kien ikkunsidrat bhala xi haġa ta' l-okkażjoni waqt xi festin ta' tiegħ, illum sar regola ta' kull *weekend*. Il-*parties* saru komuni u ma m'hemmx għalfejn jasal xi *birthday* biex jiġu organizzati.

Hemm hafna raġunijiet għaliex ġejna f'din is-sitwazzjoni. Hafna żgħażaġh għandhom l-idea żbaljata li l-alkohol ma jagħmilx hsara bħad-drogi. Nies esperti f'dan il-qasam jgħidu li x-xorb jista' jwassal għad-drogi. Żgħażaġh li jixorbu regolari għandhom ċans ta' 22 darba iktar li jibdeu jiehdu d-drogi. Il-rabta bejn l-alkohol u d-drogi hija xjentifikament approvata (Keith Hellawell).

Hafna mit-tfal tagħna ikun ġa daqu l-alkohol meta ikollhom bejn il-11 u l-15. Dan minhabba li t-tfal illum jizviluppaw qabel, jagħmluha mal-hbieb qabel u jrabbu ċerta liberta' minn kmieni fil-hajja. Generalment huma jsibu hafna okkażjonijiet mal-hbieb speċjalment fil-*weekends* fejn ikunu jistgħu jixorbu. Meta ikunu fi grupp iħossuhom iktar siguri u hija haġa naturali li meta tkun fil-kumpanija tixrob iktar. Normalment jixorbu biex iħossuhom iktar ferhana, iżda jiġri li jaqbz u l-limitu u jispiċċaw fis-sakra. Meta imbagħad ikunu taht l-effett ta' l-alkohol jitolfu kull kontroll fuqhom infushom u jispiċċaw jagħmlu affarijiet li wara jiddispijaċihom li għamluhom. Mhux l-ewwel darba li żgħażaġh jiddaħlu l-isptar f'sakra ma jarawx art u maħsula b'dak li jkun għadhom kemm irrimettew! Iċ-ċans li jweġġgħu minhabba xi waqa jew habta huwa kbir u każijiet ta' din ix-xorta huma komuni fil-*weekends*.

Din nistgħu nsejnhulha l-kultura jew il-moda ġdida tax-xorb. Bhala poplu Mediterranju ahna nies li nħobbu l-kumpanija u l-festi. F'kull belt u raħal jiċċelebraw xi żewġ festi u għal kull haġa ta' xejn kull hadd jixrob. Barra minn hekk ix-xorb waqt it-tigijiet huwa xi haġa ta' l-għaġeb. Ahna ma nafux niehdu gost b'xulxin billi nixorbu grokk jew tnejn iżda rridu nibdeu ngħidu l-hmirijiet biex forsi jwaqqfuna mix-xorb.

Raġuni oħra għaliex it-tfal tagħna jidraw jixorbu minn kmieni hija l-ammont ta' xorb alkoholiku li jinsab fid-djar tagħna. Min ma jzommx flixkun *whisky* jew inbid id-dar? Hafna tfal jaraw lill-ġenituri tagħhom jixorbu l-inbid id-dar speċjalment meta l-istess inbid ikun magħmul id-dar stess. Hemm min jixrob fixkun inbid kuljum, u minn għalih li ma jixrobx għax iħalltu bil-luminata! L-eżempju għandu jibda mid-dar u l-ewwel pass għandu jiġi minna l-kbar u ma nidrawx nixorbu ta' kuljum fid-dar. Tazza inbid tajba hamra tagħmel il-ġid liċ-ċirkulazzjoni tad-demm u din għandna nehduha b'dan l-iskop u mhux biex sempliciment nixorbu għax għandna d-drawwa. Ahna ma nistgħux ngħidu lill-uliedna tixorbux u nibqgħu ta' kuljum inlegilgu. Uliedna jidhku bina u meta jkollhom l-okkażjoni jixorbu huma wkoll. Irridu nieqfu ahna u nitkellmu ma' wliedna dwar dan is-suġġett fil-miftuh u ma nkunux ipokriti. Għandu jkollna sens ta' kontrol fuqna nfusna biex uliedna jidraw jikkontrollaw huma wkoll.

Bla dubju ta' xejn l-użu ta' l-alkohol f'Malta qiegħed jiżdied. "Sedqa", l-agenzija Governattiva, flimkien mal-Fundazzjoni OASI qegħdin jagħmlu xogħol tajjeb f'dan ir-rigward permezz ta' fuljetti informattivi u attrajenti, *slots* fuq it-televizjoni u

importanti hafna, kampanja qawwija fl-iskejjel anke primarja bhala prevenzjoni. L-abbuż mill-alkohol huwa meqjus bhala marda minn xi whud (Nikken) u bhala drawwa minn ohrajn (Schaler). Għalhekk l-opinjoni jiet kif is-socjeta' għandha tikkontrolla din il-problema huma diversi u kontrastanti. Esperti f'din il-materja ma jaqblux ma' xulxin dwar dan.

Izda minghajr ma nidhlu f'argumenti nistghu nġhidu li kemm il-fattur ġenetiku u kemm dak ambjentali u soċjali huma importanti u t-tnejn flimkien iwasslu biex dak li jkun jispiċċa dipendenti fuq l-alkohol bhal ma jispiċċaw dawk li jabbużaw mill-kalmanti, sigaretti u drogi. Hadd ma jitwieled sakranazz u lanqas issir hekk f'daqqa. Hafna darbi l-ftit ta' kuljum iwassal għal iktar u bil-ftit il-ftit tidhol id-drawwa u jsir vizzju jew marda. Aktarx nibdew billi ta' spiss naċċettaw meta joffrulna nixorbu, jew minhabba ċirkustanzi ta' xogħol jew laqgħat soċjali. Għall-ewwel nistghu nieqfu minghajr diffikulta', izda jiġri li wara ċertu żmien ikun diffiċli biex nieqfu u insiru dipendenti fiżikament u psikoloġikament.

Min-naħa l-oħra l-"moda ġdida" fost iż-żgħażaġh tagħna tax-xorb eċċessiv fil-weekends hija tendenza differenti li żgur ma' għandiex fatturi ġenetiċi! Il-konsegwenzi qed ikunu kbar kemm fuq is-saħħa personali taż-żgħażaġh kif ukoll fuq is-



soċjeta'. Żdiedu n-numru ta' incidenti tat-traffiku speċjalment fil-weekends kawza tax-xorb żejjed u żdiedu n-numru ta' granet ta' xogħol u skola mitlufa minhabba l-effetti tax-xorb fil-weekends u r-rave parties u dawk privati li qed ikunu organizzati f'dan l-aħħar żmenijiet b'detriment għaž-żgħażaġh tagħna. Malta zghira u l-hsara iktar tidher milli f'pajjizi kbar. Il-konsegwenzi fuq iż-żgħażaġh tagħna jinħassu iktar. Jiena ta' l-opinjoni li għandna nkunu stretti fuq dawn l-affarijiet u l-liġijiet għandhom ikunu nfurzati minghajr riserva. Dan għax l-isfruttament taż-żgħażaġh waqt dawn l-attivitaġiet jilhaq l-aqwa tiegħu u tistagħgeb x'argumenti jġibu dawn it-talin biex jiġġustifikaw għemilhom. Iż-żgħażaġh għandhom jagħrfu japprezzaw iktar is-saħħa u s-sbuhija tal-hajja minghajr alkohol u drogi.




Issa Tista' Thawwar il-Borma bħal Dari

Issib Hwawar, Hxejjex Aromatici, Frott Imqadded
għall-Ħelu u Prodotti ohrajn għall-Ikel

14 - 15 Kerċem Road, Victoria, Gozo. Tel. 562160.

BEKKUKA


isem
marbut mat-tradizzjoni
u l-progress ta' l-Għawdxin



Aktar minn 150 sena ta' esperjenza
u servizz kummercjali, bl-aqwa

SUPERMARKET

Ejja żurna fi Triq Sant'Antnin, Mgarr
ghal prodotti genwini bl-irħas prezzijiet
Tel. 551555 jew 556065



EDWARD XUEREB, *La natura dell'ordinamento vaticano e la sua evoluzione durante il pontificato di Giovanni Paolo II, Malta 1999.*

Għalkemm f'pajjiżna m'għandniex Konkordat mas-Santa Sede, jeżistu hames Akkordi li jirregolaw suġġetti varji li huma ta' nteress kemm għall-Knisja, kif ukoll għall-Istat Malti. Id-diskussjoni li kienet tqum fil-pajjiż waqt li kienu jinhadmu dawn l-Akkordi, kienet tikxef li huma diversi dawk li ma jagħmlux għażla bejn il-Knisja Kattolika, is-Santa Sede u l-Vatikan u frott ta' din il-konfużjoni, ġie li kienu jingibdu konklużjonijiet żbaljati.


Sa ftit ilu, wiehed li kien jixtieq ikollu f'idejh letteratura serja li tispjega n-natura u d-distinzjoni bejn dawn it-tlett realtajiet, kien ikollu jirrikorri għal kitba ta' xi awtur barrani. Illum, iżda, għandna f'idejna ktieb riċenti, *La natura dell'ordinamento vaticano e la sua evoluzione durante il pontificato di Giovanni Paolo II*, li għalkemm miktub bit-taljan, huwa tal-kollega fit-Tribunal Djoċesan, Rev. Dr. Edward Xuereb, ex-student tiegħi fil-Fakulta' tat-Teologija tas-Seminarju t'Għawdex. Permezz ta' dan il-ktieb, l-awtur jiddeskrivi u janalizza s-sistema ġuridika tal-Belt tal-Vatikan u l-iżviluppi li saru fir-rigward fi żmien il-Papa attwali u fost hwejjeġ ohra, jgħin hafna biex jiġu ċċarati dawn il-kunċetti.

Infatti, il-ktieb hu maqsum f'żewġ partijiet prinċipali. Fl-ewwel parti, magħmula minn tlett kapitli, l-awtur b'mod mirqum jagħti deskrizzjoni tan-natura ta' l-ordinament tal-Vatikan, jew ahjar ta' dik id-dixxiplina li tirregola l-attività ġuridika ta' l-Istat tal-Vatikan. Ikkonsiderata l-karatteristiċi ta' dan l-Istat, hu evidenti li huwa Stat uniku fil-hajja politika u ġuridika tal-popli. Infatti, il-Vatikan jeżisti biss biex il-Knisja u s-Santa Sede, li hi l-oghla organu tal-Knisja, ikollhom dik l-awtonomija fl-eserċizzju ta' awtorita' reliġjuża u spiritwali fuq livell internazzjonali. Din il-finalita' hi sancita fit-Trattat tal-Lateran tal-11 ta' Frar 1929 li sar bejn is-Santa Sede u r-Renju ta' l-Italja, liema trattat internazzjonali holoq l-istess Stat tal-Vatikan.

It-tieni parti tal-ktieb iddur madwar it-tripartizzjoni tradizzjonali ta' l-attività sovrana ta' l-Istat u tikkunsidra l-iżviluppi li kien hemm tul dawn il-21 sena tal-Pontifikat ta' Gwanni Pawlu II f'dak li jirrigwarda l-isfera tal-poter leġislattiv (Kapitlu 4), l-eżerċizzju tal-poter amministrattiv (Kapitlu 5), u l-istituzzjonijiet ġudizzjarji u l-kompetenza tagħhom (Kapitlu 6). Nosservaw li l-organi msemmija jirrigwardaw biss lid-dipendenti u liċ-ċittadini tal-Vatikan u għalhekk huma distinti minn dawk il-persuni jew korpi li għandhom is-setgħa leġislattiva, esekuttiva jew ġudizzjarji fil-Knisja bħala poplu t'Alla. Meta tqalleb dan il-ktieb f'idejk, tapprezza mhux biss it-temi nteressanti esplorati mill-awtur b'metodu xjentifiku u fl-istess hin bi stil tassew mexxej, iżda ukoll il-kotra ta' riferenzi li hemm fil-footnotes, li jkomplu jarrikkixxu l-istudju. Il-bibliografija dettaljata li hi nkorporata mal-ktieb hi xhieda tar-riċerka li għamel l-awtur u żgur hi utli għal dawk li jixtiequ japprofondixxu dan is-suġġett.

Originarjament dan l-istudju ġie pprezentat bħala tezi li l-awtur iddefenda f'Lulju tas-sena li għaddiet fl-Universita' Lateranensi biex kiseb il-lawrja *in utroque iure*, jiġifieri fil-liġi kanonika u fil-liġi ċivili. Il-fatt li Fr. Xuereb kiseb l-oghla unuri (*summa sum laude*) u ġie lilu propost li t-tezi tiġi ppublikata fil-kollana ta' tezi ġuridiċi kurata mill-istess Universita', huma konferma tal-kwalita' ta' l-opra li għandna f'idejna.

Kopji tal-ktieb jinkisbu minghand l-awtur (tel. 554443) jew mil-Lumen Christi Bookshop Triq Fortunato Mizzi, Victoria (tel. 560496; fax. 561860)



**Rev. Dr. Mario Grech
Vigarju Ġudizzjali - Għawdex**

Għawdex Sportiv

Il-Polz ta' l-isports Għawdxi... ...x'jista' jsir għal titjib

Kif inhi s-sitwazzjoni ta' l-isports Għawdxi? Mistoqsija li ssirli diversi drabi minn entitajiet differenti. L-ewwelnett, ngħid minghajr tlaqlieq, li l-isports t'Għawdex ingenerali għamel ċertu progress, iżda ngħid ukoll, u dan bl-ikbar responabbilita', li għad baqa' hafna x'naqdfu. Madankollu hemm lok fejn wiehed jista' jtejjeb il-livelli. Ejjew naraw ftit kif.




Biex dan it-titjib isehh, trid tinholq struttura soda biex l-atleti jkunu jistgħu jsegwu programm shih u adattat u b'hekk kull atleta jkun jista' jimxi 'l quddiem fid-dixxiplina sportiva u partikolari tiegħu. Biex dan il-progress isir, idealment iridu jiġu nkorporati sports u edukazzjoni flimkien, sports selettiv u sports għal familja kollha nkluz dak għal persuni b'dizabilita'.

L-isports għandu jkollu post iżjed prominenti u jrid jiġi ntegrat fis-sistema edukattiva ta' pajjiżna. Bla dubbju s-sistema attwali tista' titjeb fejn għandu jiġi allokati iktar hin għall-isports. Għandu jkun hemm għalliema u *coaches* speċjalment fi sports partikolari fejn it-tfal għandhom jiġu ndikati f'liema sport l-iktar li jistgħu jagħmlu l-grad biex dawn jibdeu jirċievu t-taħriġ speċjalizzat f'dik id-dixxiplina partikolari. U dan mhux biżżejjed. L-isports għandu wkoll jibda jitqies bħal kwalunkwe suġġett akkademiku iehor fejn min jilhaq il-livell meħtieġ għandu jingħata certifikat akkademiku u b'hekk żgur l-istudenti jkunu motivati iktar fl-isports.

Ferm inkoraġġanti kien il-pass għaqli tal-Ministeru għal Għawdex li bil-kollaborazzjoni tal-Kunsill Lokali meta f'Ottubru tas-sena l-oħra giet imwaqqfa Skolasport-Għawdex. Inizjattiva ferm pożittiva li minnha qed igawdu mijiet ta' tfal Għawdxi. Ma rridx nagħti l-impressjoni li hawn kollox perfett, pero b'iktar caoches kwalifikati u speċjalizzati żgur li l-interess fl-isports Għawdxi ser ikompli jikber. Kif ukoll wiehed imbagħad jistenna ċerti riżultati nkorraġġanti biex ikompli jgħola l-livell tal-isports fil-gżira tagħna.

Fattur iehor importanti li jgħin fl-iżvilupp tal-isports huwa li dan għandu jkompli jnfirex fl-oqsma kollha tas-soċjeta. Iridu jinholqu opportunitajiet għal kulhadd inklużi għal dawk bi bżonnijiet speċjali. Trid tikber il-mentalita sportiva mibnija fuq il-valuri tal-fair play. Mentalita' li trid tiġi mplimentata qabel kulhadd mill-ġenituri. Imbagħad irid ikun hemm kontinwazzjoni fl-iskejjel.

Personalment nahseb li f'Għawdex jeżisti talent sportiv ta' ċertu livell. Għalhekk huwa ta' mportanza kbira l-holqien jew f'ċerti każi t-tkomplija ta' programmar tajjeb u fit-tul. B'investiment tajjeb wiehed ikun qed jimxi fid-direzzjoni idejali li finalment twassal għas-suċċess.




jikteħ
Joe
Bajada


B'investiment wiehed jifhem il-holqien ta' iktar faċilitajiet sportivi u titjib f' dawk eżistenti. Trid issir manutenzjoni b'mod regolari, fil-waqt li l-atleti kollha mportanti li jibzghu għall-istess faċilitajiet li jużaw.

Ahna l-Ghawdxin m'ghandniex għax ingergru minn dan l-aspett. Jeżistu faċilitajiet sportivi popolari ta' livell għoli bħal *Gozo Stadium* u l-kumpless Sportiv fir-Rabat. Hemm ohrajn fi stadju avanzat bħal korsa taż-żwiemel u x- *Shooting Range*. Dan l-ahhar rajna wkoll il-holqien ta' kumpless sportiv fis-Seminarju, proġett ambizzjuż u ta' livell. Rajna wkoll riċentament il-ftuh uffiċjali ta' Ċentru Sportiv mill-isbaħ f'Kerċem. Minbarra l-ground tal-futbol, issa wkoll il-klabb ta' Kerċem Ajax, pitches tal-boċċi u tat-tennis, kif ukoll playing-field. Kollox inkorporat flimkien. Ideja sabiha mahluqa mill-haddiema tal-Gvern tas-CMU u diversi voluntiera mill-istess Kerċem.

Kemm huwa mportanti s-sehem tal-voluntarjat; jixhdu propju dan il-proġett li bla dubju



huwa l-ghira sportiva għall kull klabb iehor tal-futbol Ghawdxi. L-appell tiegħi huwa wiehed ċar biex ilkoll nahdmu f'direzzjoni ewlenija. B'hekk inkunu qed nuru l-importanza tal-isports. Ilkoll nemmnu li l-isports għandu valur kbir fil-hajja tal-bniedem. Ahna nifhmu li l-isports huwa mezz ta' għaqda, solidarjeta, edukazzjoni u kultura. Għalhekk nibzghu għalih għax bih iż-żghażaġh tagħna jibnu karattru tagħhom u jgharfu japprezzaw id-dixxiplina fihom infushom.



Imperial Eagle
Gozo Truck Transport

Mon - Fri at Pinto Wharf from 7.30 a.m. - 11.00 a.m.

Joseph Spiteri

"Villa Loreto"
Bishop Buttigieg Str.,
Gala, Gozo.

Tel: 554929
376193
Mobile: 0944 6521

PAUL SCIBERRAS MSC

PSYCHOLOGIST & PSYCHOTHERAPIST

Stress and Anxiety Management
depression, Marital, Family
& Relationship Problems

60, Manoel de Vilhena Str, Gzira - Malta
Tel: 317446 Mob: 097 7291

Lava
Solar Heaters[®]

Enjoy
hot water
all-year round

LAVA
keeps you smiling
even after you
receive your
electricity
bills!

No. 1
for prices
and quality

"Hillite", 113, St. Bert Str., Xewkija, Gozo. Tel: 555736 Fax: 555525
Josies Ltd., (Bathroom Centre), Naxxar Rd., Lija. Tel: 440523, 410685
F.A.M.A. Co Ltd., Melsons Bldg, Hamrun By-Pass, Marsa. Tel: 483782

*Closed loop system

Mid-dinja

Teknologika

rubrika ta' **Pierre J. Mejlak**

3,000,000 online għall-kunċert

Ftit tal-gimghat ilu, tliet miljun ruh attendew kunċert minghajr ma kellhom bżonn jaqtgħu biljett, jistennew għal sighat twal fil-queue biex imbagħad forsi jkunu 'l bogħod wisq biex jaraw il-kantant. Dawn il-miljuni attendew għall-kunċert Digital Club Festival 2000. Ghadd ta' kantanti u gruppi magħrufa, bħal Blink-182, Wu Tang Clan u t-trio tal-jazz Medeski, Martin & Wood telgħu fuq il-palk bl-ispettaturi quddiem l-iscreens tal-computer tagħhom fil-kumditat' ta' darhom. Andrew Rasiej, il-fundatur ta' Digital Club Network qal li l-kumpanija tkun taf kemm hemm nies qed jaraw il-kunċert fi djarhom minn apparat speċjali li jirreġistra kull dhul fil-website.



Għal Rasiej l-idea ta' festival online hija l-istess bħall-festival ta' veru pero' jagħti l-facilita' lil dawġ li ma jistgħux imorru fiżikament, biex jarawh mill-kumditat' ta' kamarthom. Bosta bands magħrufa huma favur dawn it-tip ta' kunċerti, li jaslu biex iħallu qliegħ tajjeb ukoll. Il-grupp Blink-182 għadu kemm tella' kunċert għall-kumpanija Napster, li qiegħda f'battalja legali mar-Recording Industry Association of America dwar ksur ta' drittijiet. Hafna bands jemmnu li d-dehra tagħhom fid-dinja virtwali tista' twassal biex jilgħu fans minn madwar id-dinja u jżidu l-popolarita' tagħhom. Riżultat t'hekk, id-diski tagħhom jinxtraw aktar.

Il-festival ta' mużika beda fl-1994. Dak inhar kien hemm biss servizz ta' ritratti u artikli u komplas-sena li għaddiet meta xxandru 'live' 300 band f'25 post differenti fi New York. Din is-sena l-kumpanija nafqet \$450,000 biex tinstalla apparat speċjali għax-xandir fuq l-internet fi 30 post differenti, fejn ser isiru l-kunċerti. Ix-xandira kollha, mifruxa fuq tliet ijiem, giet tiswa madwar \$2 miljun.

Bħal f'kull kunċert ieħor, l-attrazzjoni ma kenitx biss il-palk. Kien hemm postijiet fejn tixtri T-shirt commemorattivi, CD's u saħansitra birra u ikel u dan kollu online!! It-telespettaturi kellhom ukoll l-opportunita li jiddiskutu l-andament tal-kunċert f'bosta kmamar ta' diskussjoni.


F'Malta wkoll bdiet diehla l-idea ta' kunċerti online. L-ewwel kunċert Malti li ntweru 'live' fuq l-internet kien ta' Freddie Portelli fil-website www.di-ve.com.

**Okkażjoni
partikulari?...**

Ikla Speċjali!...

**F'AMBJENT
NATURALI!...**

**Pasta Taljana...
minn Kok Taljan!**




IL-KENUR
Bar & Restaurant
Xlendi Road, Gozo.
Tel: 551583 - Fax: 563282

Miftuhin għalik kuljum, biex bl-atjar ikel inserwuk!

The All-new **CELICA**

Face-to-face with Excitement

Front on, the assertive stance and stylish poise
ignite a passion for driving excitement.
Futuristic headlamps and aggressive air intake
meld form with function.
Open up the New Celica!



 **TOYOTA**

debono

Rohan Arch, Zebbug. Tel: 465806 / 465642

 **PARDI ENTERPRISES LTD.**
Gozo Dealer - Tel: 556678 / 553715